



क्षितिज किरण



प्रेरणापुंज- विचित्र कुमार सिन्हा -- ब्यूरो प्रमुख भोपाल- विलक्षण सक्सेना

जबलपुर, होशंगाबाद एवं सीहोर से एक साथ प्रकाशित एकमात्र निर्भीक समाचार-पत्र

प्रधान सम्पादक-कृष्णकान्त सक्सेना

वर्ष-14, अंक -39 जबलपुर, रविवार 09 मार्च 2025

कीमत-70 पैसे पृष्ठ-8 संपादक अरुण श्रीवास्तव

सीएम डॉ. मोहन यादव का बड़ा ऐलान

मध्य प्रदेश में मतांतरण के दोषी को होगी फांसी की सजा

मध्य प्रदेश सरकार धार्मिक स्वतंत्रता विधेयक में बदलाव करने जा रही है-मध्य प्रदेश सरकार मतांतरण के मामले में सख्त कार्रवाई करने का फैसला किया है

भोपाल(आरएनएस)। मध्य प्रदेश के मुख्यमंत्री डॉ. मोहन यादव ने मतांतरण को लेकर बड़ा ऐलान किया है। उन्होंने कहा है कि प्रदेश में मतांतरण को चलने नहीं दिया जाएगा। इसके लिए धार्मिक स्वतंत्रता विधेयक में बदलाव किया जाएगा। ऐसा करने वालों को फांसी की सजा होगी। सरकार ये प्रावधान करने जा रही है। मतांतरण कानून में बदलाव होगा, इसमें जबरन लोगों को फांसी की सजा का प्रावधान किया जाएगा। मध्य प्रदेश में लगातार सामने आ रहे मतांतरण के मामलों पर सीएम डॉ. मोहन यादव ने यह सख्ती दिखाई है। ऐसे में मध्य प्रदेश देश का पहला राज्य होगा, जिसमें मतांतरण

कराने वालों की फांसी की सजा दी जाएगी।
मध्य प्रदेश में लगातार सामने आ रहे मतांतरण के मामले
मध्य प्रदेश के अलग-अलग इलाकों से पिछले कुछ समय में मतांतरण के कई मामले सामने आए हैं। इसमें कुछ मामले ऐसे भी थे, जिसमें युवकों ने दूसरा नाम बताकर युवतियों से नजदीकी बढ़ाई और फिर उनके साथ दुष्कर्म कर मतांतरण का दबाव बनाया।
भोपाल में युवती ने की थी खुदकुशी
भोपाल में इंजीनियरिंग की छात्रा ने खुदकुशी कर जान दे दी थी। इस मामले में हिंदू संगठनों ने थाने में हंगामा कर लव जिहाद की जांच करने की मांग की थी।

महिला दिवस पर लाइली बहनों के खाते में आए 1250 रुपये, सीएम ने दिया गिफ्ट

भोपाल। मुख्यमंत्री डॉ. मोहन यादव अंतरराष्ट्रीय महिला दिवस आज कुशाभाऊ ठाकरे सभागार में लाइली बहना योजना की मार्च 2025 किस्त जारी की। सीएम ने सिंगल क्लिक के जरिए लाइली बहनों के खाते में 1.27 करोड़ लाभार्थी महिलाओं के खाते में लगभग 1552.73 करोड़ रुपये की राशि भेजी। इसके साथ ही वे मप्र राज्य ग्रामीण आजीविका मिशन के स्व-सहायता



समूहों को बैंक ऋण राशि वितरण, दीन दयाल उपाध्याय ग्रामीण कौशल्य योजना (डीडीयूजीकेवाय) अंतर्गत प्रशिक्षण प्राप्त बेटियों को नियुक्ति पत्रों का वितरण किया।

नीतीश कुमार पर तेजस्वी यादव का सीधा वार

सरकार खटारा, सिस्टम नकारा, मुख्यमंत्री थका हारा

बिहार -(आरएनएस)। तेजस्वी ने कहा कि डबल इंजन की सरकार के 11 साल और नीतीश कुमार की सरकार के 20 साल हो गए, लेकिन उन्होंने कभी भी दिव्यांगों के मुद्दों पर कोई चर्चा नहीं की या हल करने की कोशिश नहीं की। मैं इस सरकार के लिए कुछ पंक्तियां कहना चाहूंगा, सरकार खटारा, सिस्टम नकारा; मुख्यमंत्री हैं थका हारा, दिव्यांग फिर रहा मारा मारा। बिहार में चुनाव को लेकर सियासत तेज हो गई है। राजद नेता तेजस्वी यादव ने आज %दिव्यांग अधिकार सम्मेलन को संबोधित किया। इस दौरान उन्होंने मुख्यमंत्री नीतीश कुमार पर जमकर निशाना साधा। तेजस्वी ने कहा कि डबल इंजन की सरकार के 11 साल और नीतीश कुमार की सरकार के 20 साल हो गए, लेकिन उन्होंने कभी भी दिव्यांगों के मुद्दों पर कोई चर्चा नहीं की या हल करने की कोशिश नहीं की। मैं इस सरकार के लिए कुछ पंक्तियां कहना चाहूंगा, सरकार खटारा, सिस्टम नकारा; मुख्यमंत्री हैं थका



हारा, दिव्यांग फिर रहा मारा मारा। इससे पहले तेजस्वी यादव रसोइयों के विरोध प्रदर्शन में शामिल हुए। उन्होंने कहा कि ये सरकार महिलाओं, रसोइयों, स्वयं सहायता समूहों, आंगनवाड़ी, आशा बहनों का शोषण कर रही है। उनके साथ अन्याय कर रही है। जब हमारी सरकार बनेगी तो हम इन सभी को न्याय दिलाने का काम करेंगे। सिर्फ 1600 रुपये मेहनी। इस महंगाई के दौर में इससे उनका क्या होगा? वे न्यूनतम मजदूरी भी नहीं दे पा रहे हैं। उन्होंने कहा कि हम आपके मुद्दे सदन में उठाएंगे। सीएम %बेहोश% हैं, वे यह भी नहीं बता पाएंगे कि उनके पास कौन-कौन से विभाग हैं। जब तक यह सरकार बदलेगी, आपको अपने वैध अधिकार नहीं मिलेंगे पूर्व सीएम राबड़ी देवी पर सीएम नीतीश कुमार की टिप्पणी पर आरजेडी नेता तेजस्वी यादव ने उनपर निशाना साधा। तेजस्वी यादव ने कहा कि सीएम नीतीश कुमार को याद रखना चाहिए कि राबड़ी देवी बिहार की पहली महिला सीएम हैं।

दिल्ली-महिला समृद्धि योजना को कैबिनेट की मंजूरी, केवल बीपीएल कार्ड धारक उठा सकेंगी लाभ



नई दिल्ली. (आरएनएस)। दिल्ली चुनाव में भाजपा के लिए संजीवनी साबित हुई महिला समृद्धि योजना को दिल्ली की रेखा सरकार की कैबिनेट की मंजूरी मिल गई है. कैबिनेट की बैठक में इसके नियम और शर्तें भी तय कर ली गई हैं. शनिवार को दिल्ली के सचिवालय में आयोजित कैबिनेट बैठक में महिला समृद्धि योजना के लिए कई शर्तें तय की गई हैं. इन शर्तों

को पूरा करने वाली महिलाओं को ही इसका लाभ दिया जाएगा. दिल्ली सरकार महिला समृद्धि योजना के तहत पात्र महिलाओं को हर महीने 2500 रुपए की आर्थिक मदद देगी. भाजपा ने दिल्ली चुनाव 2025 के घोषणापत्र में इसे शामिल किया था. भाजपा अध्यक्ष जेपी नड्डा ने इसकी घोषणा की. दिल्ली में इस योजना का लाभ प्रत्येक परिवार से एक महिला को मिलेगा. अप्रैल से पात्र महिलाओं को यह सहायता राशि मिलनी शुरू हो सकती है. महिला एवं बाल विकास विभाग द्वारा तैयार प्रस्ताव के अनुसार दिल्ली में करीब 17-18 लाख महिलाओं को इस योजना का लाभ मिलेगा.

महिलाओं का आशीर्वाद मेरा कवच, मैं दुनिया का सबसे धनवान व्यक्ति- प्रधानमंत्री मोदी

नई दिल्ली-(आरएनएस)। प्रधानमंत्री नरेंद्र मोदी को गुजरात के नवसारी के वानसी-बोरसी में लखपति दीदी कार्यक्रम में सम्मानित किया गया, जहां उन्होंने 1.1 लाख से अधिक महिलाओं को संबोधित किया। इसके अलावा नरेंद्र मोदी ने में जी-सफल और जी-मैत्री सहित विभिन्न योजनाओं का शुभारंभ किया। उन्होंने कहा कि महाकुंभ में माता गंगा का आशीर्वाद मिले और आज मातृशक्ति के इस महाकुंभ में आप सभी माताओं-बहनों के आशीर्वाद मिले। आज महिला दिवस का ये दिन, गुजरात की मेरी मातृभूमि और इतनी बड़ी संख्या में माताओं, बहन-बेटियों की ये उपस्थिति, इस विशेष दिन... आपके इस प्यार, स्नेह और आशीर्वाद के लिए मैं मातृशक्ति को सिर झुकाकर नमन करता हूं। मोदी ने कहा कि आज यहां गुजरात सफल और गुजरात मैत्री, इन दो



योजनाओं का शुभारंभ भी हुआ है। अनेक योजनाओं के पैसे भी महिलाओं के बैंक खातों में सीधे ट्रांसफर किए गए हैं। मैं इसके लिए भी आप सभी को बधाई देता हूं। आज का दिन महिलाओं को समर्पित है। उन्होंने कहा कि आज इस दिन, मैं गर्व से कह सकता हूं कि मैं दुनिया का सबसे धनवान व्यक्ति हूं। जब मैं कहता हूं कि मैं दुनिया का सबसे धनवान व्यक्ति हूं, तो कई लोगों के कान खड़े हो जाएंगे। आज पूरी ट्रॉल सेना मैदान में उतर जाएगी, लेकिन मैं फिर भी दोहराऊंगा कि मैं दुनिया का सबसे धनवान व्यक्ति हूं। मेरी जिंदगी के अकाउंट में करोड़ों माताओं, बहनों-बेटियों का आशीर्वाद है और ये आशीर्वाद निरंतर बढ़ता जा रहा है, इसलिए मैं कहता हूं कि मैं दुनिया का सबसे धनवान व्यक्ति हूं।

हनुमानताल वार्ड की बीजेपी पार्षद का जाति प्रमाणपत्र फर्जी होने का आरोप

जबलपुर (नगर प्रतिनिधि) फर्जी दस्तावेज लगाकर जाति प्रमाण पत्र बनवाना और चुनाव लड़ना अपराध के दायरे में आता है, झूठा शपथ पत्र देना की मैंने सबकुछ सही जानकारी दी है, ये तो सबसे बड़ा अपराध है। ऐसे कई आरोप हनुमानताल वार्ड की पार्षद कविता रैकवार पर लगाये गये हैं जो अपराध की श्रेणी में आते हैं व जिसपर काफी पहले ही जिला एवं पुलिस प्रशासन को एक्शन लेना चाहिए था जोकि नहीं लिया गया। यह बात नगर कांग्रेस अध्यक्ष सौरभ शर्मा ने शुक्रवार को पत्रकारवार्ता में कही।

जिप्र पर है राजनीतिक दबाव
पूर्व विधायक विनय सक्सेना ने कहा, कांग्रेस नेत्री एवं प्रत्याशी राखी रज्जू सराफ ने अकेले दो साल लड़ाई लड़ी, एसडीएम को कोर्ट से लेकर हाईकोर्ट तक संघर्ष किया। जिनकी मेहनत के नतीजे में पिछड़ा वर्ग उच्च स्तरीय छानबीन समिति ने जांच के बाद आरोप को सही पाया और जाति प्रमाण पत्र को शून्य

पत्रकारवार्ता में दस्तावेज के साथ कांग्रेस ने की पार्षदी शून्य घोषित करने की मांग



किया। पिछड़ा वर्ग तथा अल्पसंख्याक कल्याण विभाग की जांच और कार्यवाही के बाद भी जिला प्रशासन इस मामले में राजनीतिक दबाव में है। नियमानुसार कविता रैकवार को पार्षदी से हटाकर, उनकी जगह दूसरी नम्बर की विजयी प्रत्याशी को पार्षद घोषित किया जाना चाहिये। लेकिन ऐसा नहीं किया जा रहा है। जो कानून के साथ साथ सवधानिक मूल्यों से भी खिलवाड़ा है।

जाति प्रमाण पत्र निरस्त किया गया
नगर कांग्रेस अध्यक्ष शर्मा ने कहा साल

2022 के चुनाव में हनुमानताल वार्ड पिछड़ा वर्ग महिला के लिये आरक्षित था। यहां से भाजपा उम्मीदवार कविता रैकवार और कांग्रेस से राखी सराफ उम्मीदवार थीं। जिसमें कविता रैकवार मामूली अंतर से चुनाव जीत गई। चुनाव के बाद कांग्रेस को ज्ञात हुआ कि कविता रैकवार का वास्तविक नाम कविता गोंद्रे है जो महाराष्ट्रियन ब्राम्हण हैं। जिसके बाद एसडीएम कोर्ट में शिकायत दी गई जहाँ तौर में पाया गया कि कविता रैकवार ने फर्जी जन्म से ने दस्तावेज तैयार कर अपना जाति प्रमाण पत्र

बनावाया। उनके स्कूल के दाखिल खारिज में साफ तौर पर उनकी जाति महाराष्ट्रियन ब्राम्हण ही थी। जांच में आरोप सही पाए जाने पर मामला पिछड़ा वर्ग तथा अल्पसंख्यक कल्याण विभाग की उच्च स्तरीय समिति को भेजा गया। जिसने जांच में आरोप सही पाया और कविता रैकवार का जाति प्रमाण निरस्त कर दिया। वहीं समिति ने जबलपुर कलेक्टर और कप्तान को जांच से अवगत कराया।

राखी सराफ को पार्षद घोषित किया जाए
रज्जू सराफ का कहना है कि रहे। अब नियमानुसार जबलपुर कमिश्नर को कविता रैकवार को पार्षद पद से हटाना है और दूसरे नम्बर पर आने वाली प्रत्याशी राखी सराफ को पार्षद घोषित करना है। लेकिन प्रशासन राजनीतिक दबाव में मामले को टाल रहा है। सराफ ने आरोप लगाया कि यही प्रतीत हो रहा है कि प्रशासन किसी तरह निगम कार्यकाल खत्म होने और भाजपा पार्षद को बचाने का प्रयास कर रहा है।

गुजरात में अपनी ही पार्टी पर बरसे राहुल गांधी

‘कांग्रेस में कई बब्बर शेर हैं, लेकिन चैन से बंधे हैं 10-40 नेताओं को बाहर कर देना चाहिए’

अहमदाबाद (आरएनएस)। राहुल गांधी ने गुजरात में अपनी ही पार्टी पर बड़ा हमला बोला। अहमदाबाद में कार्यकर्ताओं को संबोधित करते हुए राहुल गांधी ने कहा कि कांग्रेस में नेताओं की कमी नहीं है। कई बब्बर शेर हैं, लेकिन सभी चैन से बंधे हैं। राहुल गांधी ने आक्रामक तेवर दिखाते हुए कहा कि अगर कांग्रेस पार्टी को 20-30 लोगों को निकालना भी पड़े तो इसमें किसी तरह की हिचकिचाहट नहीं होनी चाहिए. कांग्रेस सांसद राहुल ने कहा कि कांग्रेस पार्टी में कई बब्बर शेर हैं. लेकिन पार्टी में दो गुट हैं. एक जनता के साथ है, जबकि दूसरा जनता से दूर है.

गुजरात प्रदेश कांग्रेस को आड़े हाथों लेते हुए राहुल ने कहा, उन्हें ये बात स्वीकार करने में कोई हर्ज नहीं है कि गुजरात प्रदेश कांग्रेस के नेता दिशा दिखाने में असफल रहे. इससे पहले राहुल ने अहमदाबाद के कार्यकर्ता सम्मेलन में महिला कार्यकर्ताओं से मुलाकात कर उन्हें महिला दिवस की शुभकामनाएं भी दीं. राहुल ने कहा कि कल वरिष्ठ नेताओं, जिला और ब्लॉक अध्यक्षों से



मुलाकात की. बकौल राहुल गांधी, मेरा लक्ष्य था- आपके दिल की बातें जानना और समझना था. इस बातचीत में संगठन, गुजरात की राजनीति और यहां की सरकार के कामकाज से जुड़ी बहुत सी बातें सामने आईं. लेकिन मैं यहां सिर्फ कांग्रेस पार्टी के लिए नहीं आया हूं, बल्कि प्रदेश के युवाओं, किसानों, महिलाओं और छोटे व्यापारियों के लिए आया हूं.राहुल गांधी ने कहा कि गुजरात में कांग्रेस के संगठनों में कई तरह का विभाजन है. उन्होंने कहा कि एक जनता की इज्जत करता है, जनता के मुद्दों के लिए आवाज उठाता है, उसके दिल में कांग्रेस पार्टी की विचारधारा है. दूसरा गुट जनता की इज्जत नहीं करता है. इसके लोग भाजपा से मिले हुए हैं. राहुल के इतना कहते ही पार्टी नेताओं और कार्यकर्ताओं ने उनका जमकर उत्साह बढ़ाया. उन्होंने कहा कि इन दोनों तरह के पार्टी नेताओं को जब तक अलग-अलग नहीं किया गया, यहां की जनता कांग्रेस पर भरोसा नहीं कर सकती. राहुल गांधी ने कहा कि कांग्रेस पार्टी में नेताओं की कमी नहीं है. बब्बर शेर हैं, लेकिन पीछे से चैन लगी है



नई दिल्ली-(आरएनएस)। केंद्रीय रेल, इलेक्ट्रॉनिक्स, आईटी और सूचना एवं प्रसारण मंत्री श्री अश्विनी वैष्णव ने आज तेलंगाना के महबूबनगर जिले के दिवितिपल्ली में इलेक्ट्रॉनिक्स विनिर्माण क्लस्टर में चार विनिर्माण इकाइयों की आधारशिला रखी। समारोह के हिस्से के रूप में, अमारा राजा कंपनी की आगामी गीगा फैक्ट्री-1 के लिए आधारशिला रखी गई. लोहमूक कंपनी के महत्वपूर्ण खनिजों के शोधन और बैटरी रीसाइक्लिंग के लिए भूमिपूजन समारोह आयोजित किया गया,

सेल एनर्जी द्वारा अपने सेल केंसिंग निर्माण के लिए भूमिपूजन समारोह आयोजित किया गया और ऑल्टमिन ने अपनी पहली एलएफपी-सीएएम गीगा फैक्ट्री की आधारशिला रखी।



आधारशिला समारोह में उपस्थित लोगों को संबोधित करते हुए, श्री अश्विनी वैष्णव ने कहा, इलेक्ट्रिक मोबिलिटी सरकार के लिए एक फोकस क्षेत्र बना हुआ है और हम ईवी के प्रचार और अपनाने के लिए सही बुनियादी ढांचे और पारिस्थितिकी तंत्र विकसित करने के लिए

महबूबनगर जिले के दिवितिपल्ली गांव में 377.65 एकड़ क्षेत्र में इलेक्ट्रॉनिक्स विनिर्माण क्लस्टर (ईएमसी) परियोजना की स्थापना के लिए पिछले साल मंजूरी दी थी। मेसर्स अमारा राजा एडवॉरंड सेल टेक्नोलॉजीज (ऋतु), एंकर यूनिट के रूप में काम कर रही है और इस श्रृंख में 16 लक्ष सेल मैयैनुफैक्चरिंग और 5 लक्ष बैटरी पैक प्लांट के साथ 262 एकड़ भूमि पर अपनी गीगा फैक्ट्री स्थापित कर रही है, जिसमें 5 साल की अवधि में 9,500 करोड़ रुपये का अनुमानित निवेश होगा। एक बार चालू होने के बाद, अमारा राजा गीगा कॉरिडोर से राज्य में 4,500 लोगों के लिए प्रत्यक्ष रोजगार और इतनी ही संख्या में अप्रत्यक्ष रोजगार सृजित होने की उम्मीद है, जिससे क्षेत्र के सामाजिक-आर्थिक विकास में महत्वपूर्ण योगदान मिलेगा। इलेक्ट्रॉनिक्स विनिर्माण क्लस्टर पूरी तरह से आबाद है तथा 4 कंपनियों (अर्थात मेसर्स अमारा राजा, मेसर्स अल्टमिन, मेसर्स लोहाम मैटेरियल और मेसर्स स्केल एनर्जी) को 307.47 एकड़ भूमि आवंटित की गई है,

महिला दिवस पर भाजपा महिला मोर्चा ने नेत्रहीन कन्याओं का किया पूजन कर सेवा करने वाली महिलाओं का किया सम्मान



जबलपुर (नगर प्रतिनिधि)। अंतर्राष्ट्रीय महिला दिवस के अवसर पर भाजपा महिला मोर्चा ने नेत्रहीन कन्या शाला में बच्चियों के साथ महिला दिवस मनाया और कन्याओं का पूजन कर शाला में सेवा करने वाली महिलाओं का शाल श्रीफल देकर स्वागत

किया एवं बच्चों को फल एवं मिठाई वितरित किए। नगर अध्यक्ष श्री रलेश सोनकर ने इस अवसर पर मातृ शक्ति को अंतर्राष्ट्रीय महिला दिवस की शुभकामनाएं देते हुऐ कहा अंतर्राष्ट्रीय महिला दिवस हमारे समाज और राष्ट्र को और अधिक

सशक्त बनाने हेतु हर क्षेत्र में महत्वपूर्ण भूमिका निभा रही मातृशक्ति के प्रति कृतज्ञता ज्ञापित करने का दिन है। इस शुभ अवसर पर मैं समस्त नारीशक्ति का पुनः अभिर्नंदन करता हूँ। कार्यक्रम में प्रमुख रूप से राज्यसभा सांसद श्रीमती सुमित्रा

वाल्मिकी, नगर अध्यक्ष श्री रलेश सोनकर, महिला मोर्चा प्रदेश महामंत्री अश्विनी परांजपे, नगर अध्यक्ष रूपा राव, पूर्व महापौर स्वाति गोडबोले, सुषमा जैन, मधुबाला राजपूत, रीना राय दीपमाला एवं महिला मोर्चा की के समस्त बहनें उपस्थित थी।



वूमेन सोशल एजुकेशन कमिटी हाई स्कूल में अंतरराष्ट्रीय महिला दिवस मनाया गया

जबलपुर (नगर प्रतिनिधि)। पश्चिम मध्य रेलवे महिला कल्याण संगठन जबलपुर मंडल द्वारा संचालित डबलू .एस. ई. सी.हाई स्कूल में अंतरराष्ट्रीय महिला दिवस समारोह बड़े ही हर्षोल्लास के साथ मनाया गया । इस अवसर पर मुख्य अतिथि महिला कल्याण संगठन जबलपुर मंडल की अध्यक्ष महोदया श्रीमती पूनम खत्री तलरेजा उपस्थित रही , साथ ही उपाध्यक्ष श्रीमती सुनीता टेलर, सी.एम.एस. डॉ निर्मला गुप्ता , सचिव श्रीमती मधु सिंह, ट्रेजरर श्रीमती अंजुला शुक्ला, स्कूल इंचार्ज श्रीमती मरियम खान व संगठन की सभी गणमान्य सदस्याएं उपस्थित रहीं। कार्यक्रम

का शुभारंभ सभी अतिथियों के स्वागत के साथ हुआ। तत्पश्चात शाला पत्रिका गुंजन का विमोचन अध्यक्ष महोदया द्वारा किया गया । सांस्कृतिक कार्यक्रमों के साथ आशादीप के छात्र-छात्राओं द्वारा रंग गुलाल लगाकर होली मिलन समारोह कार्यक्रम सम्पन्न हुआ अध्यक्ष श्रीमती पूनम खत्री तालरेजा ने स्कूल के छात्र छात्राओं द्वारा दी गई प्रस्तुति को सराहा तथा बच्चों को होली उपहार खाने- पीने की वास्तुयें वितरित किए गए। कार्यक्रम के अंत में शाला प्राचार्या श्रीमती आशा अवस्थी द्वारा सभी को अंतरराष्ट्रीय महिला दिवस की शुभकामनाएं दी गई व सभी का आभार ज्ञापित किया गया।

सोमवार 10 मार्च को रहेगा दसवीं का गणित विषय एवं बारहवीं का मनोविज्ञान विषय का पेपर

बारहवी के जीवविज्ञान विषय के पेपर मे 60 बत्चें रहे अनुपस्थित, कोई भी नकल प्रकरण नहीं बना

जबलपुर (नगर प्रतिनिधि)। जबलपुर जिला मे माशिम के द्वारा आयोजित कक्षा बारहवी की बोर्ड परीक्षा का जीव विज्ञान विषय का पेपर 100 परीक्षा केंद्र पर हुआ जिला शिक्षा अधिकारी श्री घनश्याम सोनी ने बताया कि जिले के सभी परीक्षा केन्द्रो मे शांतिपूर्वक परीक्षा आयोजित हुई, जिले मे कही भी कोई नकल प्रकरण नहीं बना हैं। जीव विज्ञान विषय के प्रश्नपत्र मे शहर के 56 परीक्षार्थी एवं ग्रामीण क्षेत्र के 4 परीक्षार्थी अनुपस्थित रहे। इस प्रकार शहर एवं ग्रामीण को मिलाकर कुल 60 परीक्षार्थी अनुपस्थित रहे,आज कुल 4512 बच्चों का पेपर था। सभी 100 परीक्षा केन्द्रो मे कलेक्टर प्रतिनिधि की उपस्थिति मे ऑनलाइन डुब्रक्ष के माध्यम सें निगरानी रखते हुए पेपर हुआ। पुलिस थाने एवं परीक्षा केंद्रों मे कलेक्टर प्रतिनिधि एवं केन्द्राध्यक्ष के आपसी समन्वय से सभी कार्य आसानी से शांतिपूर्वक सम्पादित किए गए। जिला शिक्षा अधिकारी श्री घनश्याम सोनी के द्वारा परीक्षा केंद्र विंग्स कार्नेट महारजपुर,शा कन्या पनागर, सीएम राइज विद्यालय पनागर,

शा उमावि कुशनेर, शास उमावि गांधीग्राम, शा उमावि गोसलपुर एवं सीएम राइज स्कूल सिहोरा का निरिक्षण किया गया। निरीक्षण के दौरान सभी जगह व्यवस्थित परीक्षा संचालित पायी गयी। कोई भी नकल प्रकरण नहीं पाया गया। कलेक्टर महोदय द्वारा गठित उड़न दस्ता दल मे एसडीएम अथारताल के दल के

द्वारा हितकारिणी विद्यालय गोविन्दगंज एवं सरस्वती विद्यालय अथारताल का निरीक्षण किया गया। एसडीएम रांझी के दल के द्वारा भारत सेवक समाज एवं शा उमावि कन्या व्योहारबाग का निरीक्षण किया गया। एसडीएम गोरखपुर के दल के द्वारा शा स्कूल रामपुर एवं हितकारिणी विद्यालय का निरीक्षण किया गया। एसडीएम कुण्डम के द्वारा शा विद्यालय जम गाँव एवं शा विद्यालय उत्कृष्ट विद्यालय कुण्डम का निरीक्षण किया गया। एसडीएम पाटन श्री मानवेन्द्र सिंह के द्वारा सीएम राइज विद्यालय पाटन, शा कन्या विद्यालय पाटन , कन्या कटंगी, बालक कटंगी एवं ऑंकार नामदेव विद्यालय पाटन का निरीक्षण किया गया। एसडीएम शहपुरा श्री कुलदीप पाराशर के द्वारा शास विद्यालय सहजपुर का निरीक्षण किया गया। जिला शिक्षा अधिकारी जबलपुर के निर्देश पर विकासखंड स्तर पर सभी सहायक संचालक शिक्षा ब्रह्मह के द्वारा भी सभी ब्लॉक मे सघनता से परीक्षा केंद्रों का निरीक्षण किया गया। सभी निरीक्षण के दौरान किसी भी केंद्र मे कोई भी अनियमितता नहीं पायी गयी एवं कोई भी नकल प्रकरण नहीं बना।

10 मार्च सोमवार को दसवीं का गणित का विषय एवं बारहवी का मनोविज्ञान विषय का रहेगा पेपर 10 मार्च को कक्षा दसवीं का गणित विषय का पेपर एवं बारहवी कक्षा का परीक्षा केंद्रों पर मनोविज्ञान विषय का पेपर रहेगा ।

अनारक्षित मुंबई से रीवा के लिए होली एवं ग्रीष्मकालीन स्पेशल ट्रेन का संचालन

जबलपुर (नगर प्रतिनिधि)। रेलवे द्वारा यात्रियों की सुविधा तथा होली एवं ग्रीष्मकाल के दौरान उनकी यात्रा मांग को पूरा करने के उद्देश्य से विभिन्न गंतव्यों के लिए विशेष किराये पर होली एवं ग्रीष्मकालीन स्टेपेशल ट्रेनें चलाने का निर्णय लिया गया है। इसी कड़ी में गाड़ी संख्या 09129/09130 बांद्रा टर्मिनस-रीवा-बांद्रा टर्मिनस अनारक्षित स्पेशल ट्रेन 17-17 ट्रिप के लिए चलाई जा रही है। यह स्पेशल ट्रेन पश्चिम मध्य रेल के दोनों दिशाओं में पिपरिया, नरसिंहपुर, मदनमहल (जबलपुर), कटनी, मैहर एवं सतना स्टेशनों से होकर गंतव्य पहुंचेगी।

गाड़ी संख्या 09129 बांद्रा टर्मिनस-रीवा अनारक्षित स्पेशल ट्रेन साप्ताहिक प्रत्येक गुरुवार को 06 मार्च से 26 जून 2025 तक बांद्रा टर्मिनस स्टेशन से भोर 04:30 बजे

प्रस्थान कर, पिपरिया रात्रि 22:18 बजे, नरसिंहपुर 23:10 बजे पहुंचकर, अगले दिन मदनमहल मध्य रात्रि 01:00 बजे, कटनी 02:40 बजे, मैहर 04:10 बजे, सतना 05:20 बजे पहुंचकर और प्रातः 07:00 बजे रीवा स्टेशन पहुंचेगी। (17 सेवायें)

गाड़ी संख्या 09130 रीवा-बांद्रा टर्मिनस अनारक्षित स्पेशल ट्रेन साप्ताहिक प्रत्येक शुक्रवार को 07 मार्च से 27 जून 2025 तक रीवा स्टेशन से सुबह 11:00 बजे प्रस्थान कर, सतना दोपहर 12:20 बजे, मैहर 12:45 बजे, कटनी 14:00 बजे, मदनमहल 16:05 बजे, नरसिंहपुर 17:05 बजे, पिपरिया 18:00 बजे पहुंचकर अन्य स्टेशनों से होते हुए और दूसरे दिन दोपहर 12:15 बजे बनदरा टर्मिनस स्टेशन पहुंचेगी। (17 सेवायें)

ठहराव- बोरीवली, बोइसर, वापी, वलसाड, भेस्तान, चलथान, बारडोली,

नंदुरबार, अमलनेर, जलगांव, भुसावल, खण्डवा, पिपरिया, नरसिंहपुर, मदनमहल, कटनी, मैहर, सतना।

कोच संरचना- 20 सामान्य द्वितीय श्रेणी और 1 सह गार्ड ब्रेक वैन, 1 जनरेटर कार ।

नोट- मई माह में एक ट्रिप के लिए गाड़ी संख्या 09129 बांद्रा टर्मिनस-रीवा अनारक्षित स्पेशल ट्रेन बांद्रा टर्मिनस से दिनांक 15 मई 2025 के बजाय, 18 मई 2025 को इसी प्रकार गाड़ी संख्या 09130 रीवा-बांद्रा टर्मिनस अनारक्षित स्पेशल ट्रेन रीवा से दिनांक 16 मई 2025 के बजाय, 19 मई 2025 को संचालित होगी।

यात्री सुविधा का लाभ लेते हुए अनारक्षित स्पेशल ट्रेन के ठहराव की विस्तृत जानकारी रेल मदद 139 अथवा एनटीईएस ऑनलाइन माध्यम से प्राप्त कर सकते है।

लाइली बहना योजना के हितग्राहियों को माह मार्च 2025 की मासिक राशि अंतरण की गयी

मुख्यमंत्री लाइली बहना योजना 2023 कुशाभाउ ठाकरे हॉल भोपाल में आयोजित अंतर्राष्ट्रीय महिला दिवस कार्यक्रम का जबलपुर में भी किया गया लाइव प्रसारण



जबलपुर (नगर प्रतिनिधि)। मध्यप्रदेश शासन द्वारा आज कुशाभाउ ठाकरे हॉल भोपाल में अंतर्राष्ट्रीय महिला दिवस कार्यक्रम मुख्यमंत्री डॉ. मोहन यादव जी के मुख्य आतिथ्य में आयोजित किया गया जिसका सीधा प्रसारण जबलपुर नगर निगम के सभी 16 संभागीय कार्यालयों में मुख्य कार्यक्रम का सीधा प्रसारण कराया गया और सैंकड़ों लाइली बहनों को अंतर्राष्ट्रीय महिला दिवस पर माह मार्च 2025 की मासिक राशि अंतरण कर लाभांवित किया गया। कार्यक्रम के दौरान आज मुख्यमंत्री डॉ. मोहन यादव के द्वारा लाइली बहनों को राशि अंतरण कर लाभ प्रदान किया गया। सीधा प्रसारण कार्यक्रम के दौरान जबलपुर

नगर निगम के सभी 16 संभागीय कार्यालयों में हुआ प्रसारण

के स्थानीय सभी जनप्रतिनिधियों ने कहा कि लाइली बहनों को सम्मान देने के लिए आयोजित यह कार्यक्रम ऐतिहासिक कार्यक्रम है। इस मौके पर सभी सम्माननीय जनप्रतिनिधिगण, एवं अधिकारी कर्मचारी आदि उपस्थित रहे।

लाइव प्रसारण शिविर में केन्ट विधानसभा क्षेत्र के विधायक अशोक ईश्वरदास रोहाणी ने किया महिलाओं का सम्मान संभाग क्रमांक 11 में आयोजित शिविर में विभिन्न योजनाओं में पात्र हितग्राहियों को लाभांवित किया गया इसी प्रकार केन्ट विधानसभा क्षेत्र के विधायक

अशोक ईश्वरदास रोहाणी ने भी अंतरराष्ट्रीय महिला दिवस के अवसर पर महिलाओं का सम्मान किया तथा मध्य प्रदेश शासन के मुख्यमंत्री डॉ. मोहन यादव जी ने महिला दिवस के अवसर पर लाइली बहनों को 22वीं किस्त का हस्तांतर किया। इस अवसर पर एम.आई.सी. सदस्य दामोदर सोनी, पार्षद मंडल अध्यक्ष पुष्पराज सिंह सेंगर, अनुराग दहिया, निशांत झारिया, संतोषी ठाकुर, सावित्री शाह एवं अन्य कार्यकर्ता उपस्थित रहे। केन्ट विधानसभा क्षेत्र के विधायक अशोक ईश्वरदास रोहाणी ने संभाग क्रमांक 11 राजा गोकुलदास

धर्मशाला के रानी लक्ष्मी बाई वाई में आयोजित शिविर में पात्रता पर्वी वितरण, सामाजिक सुरक्षा पेंशन योजना अंतर्गत स्वीकृत पेंशन पत्रों का वितरण, 70 वर्ष से अधिक आयु के वृद्ध व्यक्तियों को आयुष्मान कार्ड वितरण, पी.एम. स्वनिधि योजना के अंतर्गत हितग्राही को 50 हजार का चेक वितरित किया गया, इसके साथ-साथ राजस्व विभाग राँझी एवं बिजली विभाग के सहयोग से विशेष शिविर लगाया गया। इस अवसर पर पार्षद सुश्री कृष्णादास चौधरी, आशीष दास चौधरी, संभागीय अधिकारी, राजस्व निरीक्षक, योजना प्रभारी, योजना लिपिक तथा समस्त कर्मचारी आदि उपस्थित रहे।

नए वक्फ संशोधन बिल और मध्यप्रदेश वक्फ बोर्ड द्वारा नव गठित मोमिन ईदगाह कमेटी के विरोध में 24 घंटे का धरना प्रदर्शन

जबलपुर (नगर प्रतिनिधि)। मध्यप्रदेश वक्फ बोर्ड द्वारा नव गठित मोमिन ईदगाह कमेटी के विरोध में और केंद्र सरकार द्वारा लाए गए नए वक्फ संशोधन बिल 2024 के विरोध में मोमिन ईदगाह

एक्शन कमेटी द्वारा 9 मार्च को रात 8 बजे से 10 मार्च को रात 8 बजे तक 24 घंटे का एक विशाल धरना प्रदर्शन आयोजित किया जाएगा। यह प्रदर्शन मोमिन ईदगाह के बाहर होगा, जिसमें मुस्लिम समाज के सभी जागरूक और जिम्मेदार लोग भाग लेंगे।

नया वक्फ संशोधन बिल 2024 हमारी धार्मिक और सामाजिक धरोहर पर हमला

केंद्र सरकार का नया वक्फ संशोधन बिल 2024, वक्फ संपत्तियों के प्रबंधन में सरकारी हस्तक्षेप को बढ़ावा देता है। इस विधेयक में वक्फ बोर्डों की शक्तियों को सीमित कर प्रशासन को वक्फ संपत्तियों के सर्वेक्षण और नियंत्रण का अधिकार दिया गया है। यह क़दम हमारी धार्मिक और

सामाजिक धरोहर को हड़पने की कोशिश के सिवा और कुछ नहीं है।

मोमिन ईदगाह वक्फ कमेटी का मनमाना गठन नियमों और समाज की अनदेखी

28 दिसंबर 2024 को मध्य प्रदेश वक्फ बोर्ड ने वक्फ बायलॉज और समाज की सहमति की अनदेखी करते हुए, मोमिन ईदगाह, जबलपुर की नई वक्फ कमेटी का गठन किया। यह गठन सियासी हस्तक्षेप और मनमानी का परिणाम है, जिसमें ऐसे लोगों को शामिल किया गया है जो न तो समाज के काबिल हैं और न ही उनमें धार्मिक और सामाजिक सलाहियत है। मोमिन ईदगाह एक्शन कमेटी इस मनमाने फैसले का विरोध करती है और मांग करती है कि एक पारदर्शी, लोकतांत्रिक और नियमों के अनुरूप नई वक्फ कमेटी का गठन हो, जिसमें काबिल, शिक्षित और ईमानदार लोगों को ही शामिल किया जाए।

हितकारिणी वाणिज्य विज्ञान कला महाविद्यालय,देवताल,गढ़ा में राष्ट्रीय विज्ञान दिवस का समापन



जबलपुर (नगर प्रतिनिधि)। महान वैज्ञानिक सर डॉ.सी.वी रमन के व्यक्तित्व का स्मरण करने के साथ ही विज्ञान में उनके योगदान को जन मानस तक पहुंचाने और छात्र छात्राओं को विकसित भारत की परिकल्पना में वैज्ञानिक दृष्टिकोण जाग्रत करने और विद्यार्थियों में विज्ञान के प्रति जागरूकता और नवाचार भावना को मजबूत करने के उद्देश्य से आयोजन किया गया था शैक्षणिक गतिविधियों में पोस्टर,मॉडल, रंगोली निबंध प्रतियोगिताओ का आयोजन किया गया । जिसमें विद्यार्थियों ने बहु- चदकर हिस्सा लिया।

इस कार्यक्रम के दौरान आमंत्रित मुख्य वक्ता डॉ सुरेंद्र सिंह जी संचालक कृषि विज्ञान विभाग रानी दुर्गावती विवि ने नवीनतम वैज्ञानिक आविष्कारों और आधुनिक तकनीक की जानकारी दी छ कार्यक्रम के मुख्य अतिथि पंडित नित्यंरंजन खम्मरिया जी ने बताया

कि इस वर्ष मुख्य विषय विकसित भारत के लिए ज्ञान और नवाचार में वैश्विक भारतीय युवाओं को सशक्त बनाना है उन्होंने आयोजन की भूरि भूरि प्रशंसा की और भविष्य में भी इस तरह के आयोजन करने के लिए आह्वान किया. संदीप गोलछा जी ने विज्ञान और जीवन पर शोध परख दृष्टि से प्रकाश डालते हुए विकसित भारत की अवधारणा को स्पष्ट किया छ इंजीनियर प्रभात दुबे जी ने छात्र छात्राओं को नवाचार हेतु आमंत्रित किया और विज्ञान के अनुप्रयोग की उपयोगिता को बताया प्राचार्य डॉ नीलेश पांडे ने वैज्ञानिक अनुसंधान में रुचि बढ़ाने और नवाचार के माध्यम से स्वरोजगार को बढ़ावा देने उससे जुड़ने के लिए प्रेरित किया कार्यक्रम अध्यक्ष शिवदत्त मिश्रा जी ने सभी वक्ताओं का सार बताया और महाविद्यालय परिवार को बधाई दी कार्यक्रम संयोजक डॉ

संगीता शुक्ला ने वैज्ञानिक दृष्टिकोण एवं अनिवार्यता पर प्रकाश डाला । कार्यक्रम का संचालन डॉ चित्रा मिश्रा एवं आभार प्रदर्शन संगीता शुक्ला द्वारा किया गया छ इस कार्यक्रम में उपस्थित महाविद्यालय के प्राध्यापक, डॉ ममता पाठक, डॉ पुष्पा शुक्ला, सरिता शर्मा,अंकिता चंसोरिया ,नंदिता वर्मा, संदीप परिहार , शुभम मोर्य , लेखा अधिकारी पवन वैद्य एवं कर्मचारियों की उपस्थिति रही । विशिष्ट महिला का सम्मान

कार्यक्रम के द्वितीय चरण में अंतर्राष्ट्रीय महिला दिवस के अवसर विभिन्न विशिष्ट महिलाओं का उनके क्षेत्र में किये जा रहे उत्कृष्ट कार्यों को करने हेतु सम्मानित किया गया जिसमें श्रीमती रीता हर्दहा परियोजना अधिकारी महिला बाल विकास, प्राचार्य श्रीमती स्नेह लता श्रीवास्तव, प्राचार्य ज्योत्सना त्रिपाठी, प्राचार्य डॉ

मधुलिखा शुक्ला, प्राचार्य शालिनी मिश्रा और चिकित्सा क्षेत्र से श्रीमती आरती पटेल का सम्मान किया गया इसी अवसर पर रक्त संबंधित निशुल्क जॉच महिला दिवस के अवसर पर महिलाओं के स्वास्थ्य संबंधी रक्त परीक्षण कर विभिन्न जांचे की गई जिसमें शुगर, कोलेस्ट्रॉल, प्रोटीन, कैल्शियम, थायरायड प्रमुख थी . डाक टिकट प्रदर्शनी महिला दिवस के अवसर पर डाक टिकट प्रदर्शनी में महिला सशक्तिकरण की झलक दिखी

डाक टिकट संग्रहाक अरविंद मालिक द्वारा बेटी बचाओ बेटी पढ़ाओ विषय पर डाक टिकट प्रदर्शनी लगाई गई छ इस अवसर पर पथारे मुख्य अतिथि एवं महिलाओं द्वारा डाक टिकट संग्रह अवलोकन कर प्रशंसा व्यक्त की तथा जानकारी अवलोकन कर जन मानस में जागरूकता हेतु एक अच्छा प्रयास बताया.



केन्द्रीय बजट के प्रथम प्रकल्प के रूप में भोपाल को महत्वपूर्ण सौगात-मुख्यमंत्री ने नए कन्वेंशन सेंटर के निर्माण के लिए किया भूमि-पूजन

प्रधानमंत्री मोदी के विजन के अनुरूप होगा राजधानी भोपाल और प्रदेश का विकास- मुख्यमंत्री डॉ. यादव



भोपाल (आरएनएस) मुख्यमंत्री डॉ. मोहन यादव ने कहा है कि प्रदेश की राजधानी भोपाल में बड़े आयोजनों के लिए जिस तरह के कन्वेंशन सेंटर की आवश्यकता थी, वह कुशाभाऊ ठाकरे इंटरनेशनल कन्वेंशन सेंटर (मिटो हॉल) के विस्तारीकरण और नए कन्वेंशन सेंटर से पूर्ण हो जाएगी। मुख्यमंत्री डॉ. यादव ने कहा कि राष्ट्रीय मानव संग्रहालय में ग्लोबल इन्वेस्टर्स समिट का आयोजन सफल रहा। इस अवसर पर भोपाल में एक कन्वेंशन सेंटर की आवश्यकता अनुभव की गई। इस तरह के सेंटर की स्थापना की घोषणा के कुछ दिन में ही केन्द्र सरकार से इसकी स्वीकृति प्राप्त हो गई है। इस तरह यह

नए केन्द्रीय बजट के पहले महत्वपूर्ण प्रकल्प के रूप में सामने आया है और शीघ्र ही इस सेंटर के विकास का कार्य प्रारंभ हो जाएगा। प्रधानमंत्री श्री नरेन्द्र मोदी के मार्गदर्शन में विभिन्न क्षेत्रों में विकास के साथ ही शहरों में जनता से जुड़ी सुविधाओं के विस्तार का महत्वपूर्ण कार्य किया जा रहा है। राजधानी भोपाल और प्रदेश का विकास प्रधानमंत्री श्री मोदी के विजन के अनुरूप होगा।

मुख्यमंत्री डॉ. यादव शुक्रवार की शाम कुशाभाऊ ठाकरे कन्वेंशन सेंटर के मुख्य सभाकक्ष में कन्वेंशन सेंटर परिसर में प्रस्तावित नवीन कन्वेंशन सेंटर का भूमि-पूजन कर समारोह को संबोधित कर रहे थे। मुख्यमंत्री डॉ. यादव ने पर्यटन विभाग के अधिकारियों को 100 करोड़ रूपए की लागत से बनने वाले इस नए कन्वेंशन सेंटर के निर्माण में वर्तमान कन्वेंशन सेंटर की वास्तुकला और आकल्पन की तरह कार्य सम्पन्न किए जाने के निर्देश दिए। उच्च स्तरीय बैठकों के साथ ही व्यवसायिक आयोजनों और बड़े सम्मेलनों के लिए यह सेंटर उपयोगी सिद्ध होगा। मुख्यमंत्री डॉ. यादव ने कहा कि पर्यटन मध्यप्रदेश की पहचान है। हाल ही भोपाल में सम्पन्न ग्लोबल इन्वेस्टर्स समिट से भोपाल की प्राकृतिक सुंदरता प्रतिभागियों के मध्य चर्चा का विषय रही। वन्य जीवन पर्यटन में प्रदेश की नई पहचान बन रही है। देश में सर्वाधिक

टाइगर मध्यप्रदेश में है। प्रदेश में माधव राष्ट्रीय उद्यान 9वां टाइगर रिजर्व घोषित हुआ है। मानव और वन्य प्राणी के सह-जीवन का अनूठा उदाहरण राजधानी भोपाल में देखने को मिलता है, जहां रातापानी अभ्यारण्य के झिरी-द्वार की दूरी शहर से सिर्फ 4-5 किलोमीटर दूर है। यहां टाइगर की संख्या को देखते हुए भोपाल को टाइगर कैपिटल मान सकते हैं। भोपाल की झील में घड़ियाल भी मिलेंगे। हमारे देश में मध्यप्रदेश ही ऐसा प्रदेश है जहां चीतों की बसाहट के साथ चम्बल क्षेत्र में घड़ियाल अभ्यारण्य और प्रदेश में अनेक टाइगर रिजर्व हैं। मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी जी ने स्वामी विवेकानंद की उस उक्ति को चरितार्थ करने का कार्य किया है, जिसमें 21वीं सदी भारत की होने की भविष्यवाणी की गई थी। प्रधानमंत्री श्री मोदी ने विकास के सभी क्षेत्रों में अभूतपूर्व प्रयास किए हैं। आर्थिक शक्ति के रूप में भारत ने इंग्लैंड को पीछे छोड़ा है। प्रधानमंत्री श्री मोदी के विजन के अनुरूप मध्यप्रदेश में पर्यटन विकास के लिए अनेक महत्वपूर्ण कदम उठाए गए हैं। प्रदेश में खजुराहो प्रथम एयरपोर्ट था। अब हवाई सेवाओं का प्रदेश में तेजी से विस्तार किया जाएगा। व्यापार-व्यवसाय क्षेत्र को इससे काफी लाभ पहुंचेगा। मुख्यमंत्री डॉ. यादव ने भूमि-पूजन कार्यक्रम में उद्योग और व्यापार जगत के प्रतिनिधियों विशेष होटल और पर्यटन उद्योग से जुड़े लोगों की भागीदारी पर प्रसन्नता व्यक्त की। सुक्ष्म, लघु एवं मध्यम उद्यम मंत्री श्री चैतन्य कुमार काश्यप ने कहा कि इस कन्वेंशन सेंटर के भूमि-पूजन से मुख्यमंत्री डॉ. यादव की 25 फरवरी की घोषणा का 10 दिवस के अंदर क्रियान्वयन प्रारंभ हो गया है। ग्लोबल इन्वेस्टर्स समिट की सफलता से उत्साह का वातावरण बना है। मध्यप्रदेश में बड़ी संख्या में निवेशक आ रहे हैं। निश्चित ही प्रदेश में औद्योगिक विकास का वातावरण बनेगा। जहां उज्जैन सम्राट विक्रमादित्य के न्याय और विकास के दर्शन का प्रतीक है, वहीं प्रदेश की राजधानी भोपाल अत्याधुनिक सेवाओं के साथ नई पहचान बनाने की ओर अग्रसर है। वरिष्ठ

सांसद श्री वी.डी.शर्मा ने कहा कि विजनरी मुख्यमंत्री डॉ. यादव ने भोपाल में इस तरह के सुविधाजनक कन्वेंशन सेंटर के निर्माण की आवश्यकता बताई थी। वर्तमान कन्वेंशन सेंटर की क्षमता कम होने से कई आयोजनों में जो कठिनाई हो रही थी, वह नए सेंटर के निर्माण के बाद खत्म हो जाएगी। भोपाल की सुंदरता शहर की पहचान बनो है। प्रधानमंत्री श्री मोदी भी भोपाल के सौन्दर्यीकरण को देखकर प्रभावित हुए थे। कार्यक्रम में पर्यटन मंत्री श्री धर्मेन्द्र सिंह लोधी ने वीडियो संदेश द्वारा भोपाल को मिली इस महत्वपूर्ण सौगात के लिए बधाई दी। वर्तमान सेंटर के परिसर में आधुनिक तकनीक से नया सेंटर निर्मित और सुसज्जित किया जाएगा। नवीन संरचना में भूतल, निचला तल, प्रथम एवं द्वितीय तल निर्मित होंगे। वर्तमान कुशाभाऊ ठाकरे सभागार और प्रस्तावित भवनों के बीच सांस्कृतिक केंद्र होगा, जिसमें कियोस्क होंगे, जो सम्मेलनों के दौरान स्थानीय हस्तशिल्प का प्रदर्शन और विक्रय करने में सहायक होंगे। नवीन सेंटर में करीब 1500 व्यक्तियों की क्षमता वाला ऑडिटोरियम, 300 व्यक्ति के लिये हॉल, 200 व्यक्तियों के लिये मीटिंग हॉल, भोजन के लिये 2000 व्यक्तियों की क्षमता वाला डाइनिंग हॉल एवं डाइनिंग सुविधा युक्त 2000 व्यक्तियों की क्षमता वाला लॉन, वर्तमान एवं नवीन भवन मिलाकर 3000 व्यक्तियों की क्षमता वाला कन्वेंशन हॉल जिसमें 4500 व्यक्तियों के भोजन करने की क्षमता, अतिथियों के लिये सर्वसुविधायुक्त 15 कमरे जिनमें 5 सुइट्स एवं 10 अतिरिक्त बड़े कुल 40 बेड क्षमता वाले कमरे, पुराने एवं नवीन भवनों के बीच बफर ओपन स्पेस (इनमें सामाजिक, सांस्कृतिक कार्यक्रमों और प्रदर्शनियों की सुविधा), 300 व्यक्तियों के लिये डाइनिंग रेस्टोरेंट, बिजनेस सेंटर (प्रेस लॉज, ट्रैवल डेस्क, मनी चेंजर, निजी लॉन्ज एवं टी लॉन्ज), मॉडर्न बिल्डिंग मैनेजमेंट, फायर फाइटिंग सिस्टम और ऑडियो-वीडियो युक्त आधुनिक तकनीक एवं एक्वाॉरिस्ट इंटीरियर्स के साथ ही 2000 व्यक्तियों की क्षमता का बैंकैट हॉल भी बनेगा।

मंत्रालय में हुई किसान कल्याण एवं कृषि विकास विभाग की समीक्षा

नकली बीज और नरवाई जलाने पर हो सख्त कार्रवाई - कृषि मंत्री कंधाना



भोपाल-(आरएनएस) किसान कल्याण एवं कृषि विकास मंत्री श्री एदल सिंह कंधाना ने कहा है कि नकली बीज विक्रय और किसानों द्वारा गेहूं एवं चने की फसल की नरवाई खेतों में जलाने पर सख्त कार्रवाई की जाये। मंत्री श्री कंधाना ने अधिकारियों को यह निर्देश मंत्रालय में विभागीय समीक्षा बैठक के दौरान दिए।

कृषि मंत्री श्री कंधाना में कहा कि खरीफ

2025-26 के लिए सोयाबीन, कपास और मक्का के बीज की कार्य योजना तैयार कर ली जाए। केंद्रीय योजनाओं के प्रदान किए गए लक्ष्य की शत-प्रतिशत पूर्ति सुनिश्चित की जाए। प्रदेश में गेहूं के लिए स्थापित किए गए उपार्जन केंद्रों पर किसानों की बैठने एवं पानी की उचित व्यवस्था की जाए। मंत्री

श्री कंधाना ने कहा कि प्रदेश में मिट्टी परीक्षण प्रयोगशालाओं का बेहतर संचालन किया जाए और किसानों के खेतों की मिट्टी का अधिकाधिक परीक्षण सुनिश्चित करें। फसल बीमा योजना का लाभ लेने के लिए किसानों को जागरूक भी किया जाए। बैठक में इंदौर संभाग के संयुक्त संचालक कृषि और जिलों के उप संचालक कृषि एवं अन्य अधिकारी

भोपाल (आरएनएस) उप मुख्यमंत्री श्री राजेन्द्र शुक्ल ने कहा कि रीवा का सुपर स्पेशलिटी अस्पताल विन्ध्य क्षेत्र के लिए वरदान साबित हुआ है। अल्प समय में ही इस अस्पताल की अपनी पहचान बन गई है। यहाँ पदस्थ चिकित्सकों ने गंभीर मरीजों का बेहतर इलाज किया है। इसे और बेहतर बनाने की सभी व्यवस्थाएं सुनिश्चित की जायेंगी। उन्होंने कहा कि चिकित्सकों सहित सहयोगी स्टाफ के रिक्त पदों की भर्ती प्रक्रिया सतत जारी रखी जाए। उप मुख्यमंत्री श्री शुक्ल ने सुपर स्पेशलिटी अस्पताल में रिक्त पदों की जानकारी प्राप्त की। उन्होंने निर्देश दिये कि वॉकइन माध्यम से पदों की पूर्ति की कार्यवाही कराएं। उप मुख्यमंत्री श्री शुक्ल ने रीवा में सुपर स्पेशलिटी हॉस्पिटल की व्यवस्थाओं की समीक्षा की। उप



मुख्यमंत्री श्री शुक्ल ने बाईपास सर्जरी के संबंध में डॉक्टरों व सहयोगी स्टाफ की उपलब्धता की जानकारी प्राप्त की। उन्होंने निर्देश दिए कि अस्पताल में नियमित बाईपास किए जाएं। इसके लिए यदि बाहर से एनेस्थेटिक विशेषज्ञ व अन्य सहयोगी स्टाफ को बुलाया जाए तो उनकी सुविधाओं का ख्याल रखा जाए। उप मुख्यमंत्री ने कहा कि सुपर स्पेशलिटी अस्पताल में डीएम व

एमसीएच के पाठ्यक्रम शीघ्र ही प्रारंभ होंगे जिससे यहाँ अध्ययन करने वाले चिकित्सकों की सुविधाएं भी अस्पताल को मिलने लगेंगी। उप मुख्यमंत्री श्री शुक्ल ने सुपर स्पेशलिटी अस्पताल में पदस्थ चिकित्सकों के पदोन्नति के संबंध में भी जानकारी ली। उन्होंने कहा कि चिकित्सकों के लिए आवासीय परिसर का निर्माण चल रहा है। इसे और गति देते हुए निश्चित समय सीमा में पूर्ण करा

लिया जाएगा। उन्होंने कहा कि कैंसर यूनिट की स्थापना विन्ध्य क्षेत्र के लिए बड़ी उपलब्धि होगी। इसका निर्माण कार्य भी प्रगति में है। उन्होंने कहा कि सुपर स्पेशलिटी अस्पताल में एमआरआई एवं नवीन कैथलैब शीघ्र स्थापित कर दी जाएगी। कमिश्नर बीएस जामोद, कलेक्टर श्रीमती प्रतिभा पाल, डीन डॉ. सुनील अग्रवाल, अधीक्षक सुपर स्पेशलिटी अस्पताल डॉ अक्षय

श्रीवास्तव, अधीक्षक संजय गांधी अस्पताल डॉ राहुल मिश्रा सहित चिकित्सक तथा निर्माण विभाग के अधिकारी उपस्थित रहे। सुपर स्पेशलिटी अस्पताल के विस्तार भवन के निर्माण कार्य का किया अवलोकन उप मुख्यमंत्री श्री शुक्ल ने सुपर स्पेशलिटी हॉस्पिटल के विस्तार भवन के निर्माण कार्य का अवलोकन किया तथा आवश्यक निर्देश दिए। उन्होंने परिसर में संचालित प्रधानमंत्री जन औषधि केंद्र का भी निरीक्षण किया। गंभीर हृदय रोग पीड़ित मरीज के जटिल ऑपरेशन की सफलता पर चिकित्सकीय टीम को दी बधाई आयुष्मान योजना की सहायता से सिरमौर क्षेत्र के रहने वाले 39 वर्षीय दिनेश साहू का सुपर स्पेशलिटी हॉस्पिटल रीवा में मिट्टल वाल प्रत्यारोपण का जटिल सफल ऑपरेशन किया गया।

विधानसभा सत्र के दौरान मुरैना जिला मुख्यालय नहीं छोड़ सकेंगे अधिकारी

मुरैना (आरएनएस) 110 मार्च से लेकर 24 मार्च तक मुरैना जिले के अधिकारी जिला मुख्यालय नहीं छोड़ सकेंगे। इसके आदेश कलेक्टर अंकित अस्थाना ने मंगलवार को जारी कर दिए हैं। बता दें कि, मध्यप्रदेश विधानसभा का सत्र 10 मार्च से प्रारंभ होकर 24 मार्च 2025 तक चलेगा। इस दौरान विधानसभा में उठाए जाने वाले प्रश्नों के उत्तर समय-सीमा में भेजना अनिवार्य होगा। इसे ध्यान में रखते हुए कलेक्टर ने जिले के सभी विभागीय अधिकारियों और कर्मचारियों को निर्देश जारी किए हैं कि वे बिना अनुमति मुख्यालय न छोड़ें और अपने सरकारी कार्यों

का निष्पादन सुनिश्चित करें। कलेक्टर द्वारा जारी निर्देशों में कहा गया है कि जिला कार्यालय प्रमुख, सभी जिला अधिकारी एवं कर्मचारी अपने मुख्यालय पर निवास करते हुए शासकीय कार्यों का निष्पादन करेंगे। किसी भी प्रकार का अवकाश लेने से पहले अधिकारियों को कलेक्टर की अनुमति लेना अनिवार्य होगा। इसके अलावा, किसी भी परिस्थिति में बिना अनुमति मुख्यालय छोड़ना सख्त रूप से प्रतिबंधित किया गया है।कलेक्टर ने स्पष्ट किया है कि सभी कार्यालय प्रमुख अपने अधीनस्थ कर्मचारियों को भी निर्देशित करें

शुक्रवार को निवास पर अयोध्या नगर के विकास कार्यों की समीक्षा बैठक में दिए निर्देश

जनता की समस्याओं का त्वरित निराकरण करे, सेवा ही हमारा काम - राज्यमंत्री श्रीमती गौर

भोपाल (आरएनएस) अधिकारी जनता की समस्याओं का त्वरित निराकरण करे। जनता के फोन उठाएं,उनकी समस्या सुने और समस्या का समाधान करे। लोगों की सेवा ही हमारा काम है। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने शुक्रवार को निवास कार्यालय पर गोविंदपुरा क्षेत्र में चल रहे विकास कार्यों की प्रगति की समीक्षा के दौरान यह निर्देश अधिकारियों को दिए। राज्यमंत्री श्रीमती गौर ने अयोध्या नगर एक्सटेंशन में विकास कार्यों में हो रहे विलंब और अधिकारियों के पास उचित जानकारी नहीं होने पर अप्रसन्नता व्यक्त की। उन्होंने अधिकारियों से कहा कि निर्माण के दौरान कोई कठिनाई अथवा समस्या हो तो उन्हें अवागत कराएं। कार्यों में लापरवाही नहीं होना चाहिए। उन्होंने कहा कि गर्मी में पानी की सप्लाई



का विशेष ध्यान रखें, जनता को परेशानी नहीं होनी चाहिए। अयोध्या नगर में सीवेज कई जगह सड़कों पर बह रहा है। सीवेज लाइन को दुरुस्त करें और सीवेज के चेम्बर सुधारें। अयोध्या नगर एक्सटेंशन फेज-5 से लेकर वार्ड 64 और वार्ड 68 की विभिन्न कॉलोनियों में 6 करोड़ 71 लाख रूपए की लागत से पानी सप्लाई और पेयजल कनेक्शन का काम किया जा चुका है। वहीं, नई सीवेज लाइन बिछाने और दुरुस्त करने के कार्य पर 3 करोड़ 68 लाख रूपए की राशि विकास कार्यों पर खर्च की जा चुकी है। इसी तरह सिविल के कार्यों के अंतर्गत पार्कों के सौंदर्यीकरण और सीसी रोड के निर्माण पर 2 करोड़ 34 लाख रूपए की राशि से विकास कार्य किए जा चुके हैं। राज्यमंत्री श्रीमती गौर ने, जो काम अधूरे रह गए हैं,

मध्यप्रदेश के युवाओं के लिए पुलिस में नौकरी का मौका, राज्य में जल्द शुरू होगी नई भर्ती प्रक्रिया

भोपाल (आरएनएस)। मध्य प्रदेश सरकार ने पुलिस विभाग में नए पदों पर भर्ती को लेकर बड़ा फैसला किया गया है। हाल ही में डीजीपी कैलाश मकवाना ने एक्स पर पुलिस भर्ती को लेकर पोस्ट किया गया है। पोस्ट में लिखा गया है कि पुलिस विभाग में करीब 8500 पदों पर भर्ती को लेकर जल्द ही प्रक्रिया शुरू की जाएगी। -डीजीपी मकवाना ने ट्वीट में दी यह जानकारी डीजीपी कैलाश मकवाना ने ट्वीट कर बताया कि सरकार ने पुलिस विभाग में भर्ती को लेकर उनके प्रस्ताव को मंजूरी दे दी है। उन्होंने लिखा- हमारे प्रस्ताव पर

सरकार स्वीकृति प्रदान करने के लिए तत्पर है। 8,500 पदों पर भर्ती अभियान जल्द ही शुरू होगा। अब इस डीजीपी के इस ट्वीट से पुलिस विभाग में भर्ती को लेकर चर्चाएं तेज हो गई हैं। -भर्ती नियमों में संशोधन जानकारी के मुताबिक गृह विभाग में सब इंस्पेक्टर पदों की भर्ती के लिए नियमों में संशोधन किया गया था। इसमें सब इंस्पेक्टर रैंडड्यो, फ्लेटो फ़िअरिप्रिट पद भी शामिल हैं। अब इन पदों के लिए कैंडिडेट्स 36 की जगह 38 साल की उम्र तक परीक्षा दे पाएंगे। प्रदेश के लगभग सभी जिलों में 18 हजार सिपाही के पद खाली हैं।

16वें केंद्रीय वित्त आयोग ने उद्योग एवं व्यापार निकायों के प्रतिनिधियों संग चर्चा की



भोपाल (आरएनएस) 16वें केंद्रीय वित्त आयोग ने नियत भवन, पीथमपुर में उद्योग एवं व्यापार संगठनों के प्रतिनिधियों के साथ बैठक कर औद्योगिक विकास और आर्थिक सहयोग से जुड़े मुद्दों पर विस्तृत चर्चा की। बैठक में आयोग सदस्य सुश्री एनी जॉर्ज मैथ्यू, डॉ. मनोज पांडा, डॉ. सौम्या कांति घोष, आयोग के सचिव श्री ऋत्विंक पांडे, संयुक्त सचिव श्री के.के. मिश्रा, कमिश्नर दीपक सिंह और कलेक्टर प्रियंक मिश्रा भी मौजूद थे। एमपी इंडस्ट्रियल डेवलपमेंट कॉर्पोरेशन के प्रबंध निदेशक चंद्रमौली शुक्ला ने उद्योग विभाग की इंडस्ट्रियल प्रमोशन पॉलिसी के बारे में जानकारी देते हुए बताया कि इसमें निजी क्षेत्र के लिए अपार संभावनाएं मौजूद हैं। उन्होंने कहा कि बैठक से मध्यप्रदेश के औद्योगिक विकास की दिशा में नए अवसरों को बल मिलेगा और उद्योग जगत की मांगों को केंद्र सरकार तक पहुंचाने में मदद मिलेगी। वित्त आयोग की सदस्य

सुश्री एनी जॉर्ज मैथ्यू ने कहा कि उद्योग जगत के प्रतिनिधियों द्वारा प्रस्तुत सभी सुझावों पर विचार किया जाएगा। औद्योगिक संगठनों के प्रतिनिधियों ने आयोग के समक्ष विभिन्न उद्योग और व्यापार से संबंधित कई सुझाव दिये इनमें एयर कार्गो हब और एयरोप्लेन हेलेनटेंसेस हब की स्थापना, महिलाओं के सशक्तिकरण हेतु स्किल डेवलपमेंट सेंटर, डेटा सेंटर और मल्टीमॉडल लॉजिस्टिक पार्क की आवश्यकता से अवगत कराया। संगठन के सदस्यों ने एमपी को ट्राइबल और फॉरेस्ट एरिया होने के कारण केंद्र सरकार से अधिक समर्थन की मांग करते हुए एग्रीकल्चर और हेल्थकेयर सेक्टर को बढ़ावा देने की जरूरत भी बताई। प्रतिनिधियों ने ऑटो इंडस्ट्री में नए निवेश और आधुनिकीकरण की आवश्यकता बताते हुए आरएंडडी क्षेत्र में बढ़ती लागत के लिए समर्थन भी मांगा। प्रतिनिधियों ने प्लास्टिक रिसाइक्लिंग और बाॅयोडिग्रेडेबल प्लास्टिक निर्माण के लिए नए स्किल सेंटर एवं फंडिंग, औद्योगिक विकास को गति देने हेतु रेलवे कनेक्टिविटी में सुधार, रिथल एस्टेट उद्योग को समर्थन, टेक्सटाइल इंडस्ट्री की जरूरतों पर विशेष ध्यान, ड्यूटी फ्री लोकल मार्केट की मांग, पर्यटन क्षेत्र को मजबूत करने के लिए बेहतर अधोसंरचना के लिये सुझाव देते हुए कहा छोटे उद्योगों के विकास के लिए अधिक योजनाओं की जरूरत

भोपाल-(आरएनएस) उप मुख्यमंत्री श्री जगदीश देवड़ा ने शुक्रवार को मंदसौर जिले के मल्हारगढ़ क्षेत्र में विभिन्न सड़कों का भूमि-पूजन किया। उन्होंने कहा कि क्षेत्र में 250 से अधिक सड़कों का निर्माण किया गया है। उप मुख्यमंत्री श्री देवड़ा ने ग्राम अम्?बाव में 1 करोड़ 98 लाख 46 हजार से निर्मित होने वाले अम्बाव से सनावदा मार्ग, 2 करोड़ 76 लाख 21 हजार से निर्मित होने वाले बालागुड़ा से सुजानपुरा मार्ग, 2 करोड़ 84 लाख 82 हजार रूपये से निर्मित होने वाले खेड़ाखदान से कनकश्री चौराहा मार्ग, 4 करोड़ 16 लाख 69 हजार रूपये से निर्मित होने वाले उपरान से छाछखेड़ी सड़क मार्ग का भूमि-पूजन किया। इस अवसर पर विधायक श्री दिलीप सिंह परिहार, जिला पंचायत अध्यक्ष श्रीमती दुर्गा विजय पाटीदार सहित अन्य सभी जनप्रतिनिधि, अधिकारी-कर्मचारी



उपस्थित रहे।

उप मुख्यमंत्री श्री जगदीश देवड़ा ने ग्राम सिंदपन में 19 करोड़ 11 लाख 97 हजार से निर्मित होने वाले सड़कों का भूमि-पूजन किया। जिसमें 2 करोड़ 93 लाख 81 हजार से निर्मित होने वाले मिण्डलाखेड़ा से हनुमंतिया मार्ग, 2 करोड़ 61 लाख 34 हजार से निर्मित होने वाले अरनियामीणा से डोडियामीणा मार्ग, 7

करोड़ 58 लाख 8 हजार से निर्मित होने वाले अरनियामीणा से सिंदपन कामलिया मार्ग, 1 करोड़ 20 लाख 85 हजार से निर्मित होने वाले कामलिया से लसूडियाराठौर मार्ग, 1 करोड़ 68 लाख 20 लाख 81 हजार से निर्मित होने वाले खारखारियाखेड़ी से चौथखेड़ी सड़क मार्ग एवं 3 करोड़ 9 लाख 69 हजार से निर्मित होने वाली हनुमंतिया से पलेवना सड़क मार्ग का

भूमि-पूजन किया। उप मुख?यमंत्री श्री जगदीश देवड़ा ने ग्राम ईरली में 15 करोड़ 94 लाख 51 हजार से निर्मित होने वाले सड़कों का भूमि-पूजन किया। जिसमें 13 करोड़ 57 लाख 8 हजार से निर्मित होने वाले हरसोल से आवनाकाचरिया, ईरली, काल्याखेड़ी होते हुए खडपालिया तक सड़क मार्ग, 2 करोड़ 37 लाख 43 हजार की लागत से निर्मित होने वाली आवना काचरिया से चन्द्रपुरा मार्ग, ग्राम टिडवास में हायर सेकेण्डरी स्कूल भवन टिडवास का लोकार्पण, बरखेडाडांगी से सुदवास मार्ग, दोबड़ा से रूपरेल सड़क मार्ग का भूमि-पूजन किया। उप मुख्यमंत्री श्री देवड़ा द्वारा कहा गया कि पूरे प्रदेश में विकास की गंगा सरकार ने बह रही है। प्रदेश में सड़कों का जाल बिछाया गया है। प्रदेश का विकास होने से समस्त विधानसभा क्षेत्रों का विकास होता है।



सम्पादकीय

अभिव्यक्ति हमारा जन्मसिद्ध अधिकार है।

जबलपुर दिन रविवार 09 मार्च 2025

ट्रंप की गोल्ड कार्ड योजना

अमेरिका के राष्ट्रपति डोनाल्ड ट्रंप के गोल्ड कार्ड ने पूरी दुनिया को चकमका दिया है। ट्रंप जो कहते हैं वह हमेशा कर भी की जो वह करना चाहते हैं उसे सचमुच कर पाएँ, मगर इतना तय है कि उन्होंने पदभार संभालते ही जिस तरह का धूम-धड़ाका किया है उसने कई देशों की नींद उड़ा दी है। कई देशों को चिंता में डाल दिया है तो कई देशों को अपनी अमेरिकी नीति पर पुनर्निचार करने पर बाध्य कर दिया है। भारत भी ट्रंप की घोषणाओं और उसके क्रियान्वयन से अछूता नहीं है। अवैध प्रवासियों की अपमानजनक वापसी की धमक भारत झेल ही रहा था कि अब उसे गोल्ड कार्ड भी परेशानी में डाल रहा है। ट्रंप की गोल्ड कार्ड योजना वास्तव में क्या है किसी के समझ में नहीं आई है। इस योजना के मुताबिक 50 लाख अमेरिकी डॉलर यानी करीब 44 करोड़ रु पये देकर कोई भी विदेशी नागरिक अमेरिका में बस सकता है और तीव्र गति से अस्थायी नागरिकता प्राप्त करने के लिए अग्रसर हो सकता है। पहली बात तो यह है कि लोग धन कमाने के लिए लोग धन कमाने के लिए अमेरिका जाना चाहते हैं, अपना धन लेकर अमेरिका में बसना नहीं। यहां ट्रंप अमेरिका को एक बिकाऊ माल की तरह बेचना चाहते हैं जैसे कोई अच्छी जमीन बेची जाती है। यानी ट्रंप अमेरिका को ऐसे स्वर्ग के रूप में प्रस्तुत कर रहे हैं जहां किसी भी देश का कोई व्यक्ति 50 लाख अमेरिकी डॉलर खर्च कर बसना चाहेगा। क्या सचमुच अमेरिका ऐसा स्वर्ग है? अगर भारत की बात करें तो यहां बहुत बड़ी संख्या धनपतियों की है जिन्होंने अनेकानेक गैर कानूनी तरीकों से धनी इकट्ठा किया है और वह इसकी सुरक्षा चाहते हैं।

महिलाओं की राजनीतिक भागीदारी से लोकतंत्र की जड़ें मजबूत होती हैं

आज अपने समाज में नारी के स्तर को उठाने के लिए सबसे ज्यादा जरूरत है महिला सशक्तिकरण की। महिला सशक्तिकरण का अर्थ है महिलाओं की आध्यात्मिक, शैक्षिक, सामाजिक, राजनीतिक और आर्थिक शक्ति में वृद्धि करना, बिना इसके महिला सशक्तिकरण असंभव है। हम विश्व में लगातार कई वर्षों से अंतरराष्ट्रीय महिला दिवस मनाते आ रहे हैं, महिलाओं के सम्मान के लिए घोषित इस दिन का उद्देश्य सिर्फ महिलाओं के प्रति श्रद्धा और सम्मान बताना है। इसलिए इस दिन को महिलाओं के आध्यात्मिक, शैक्षिक, आर्थिक, राजनीतिक और सामाजिक उपलब्धियों के उपलक्ष्य में मनाया जाता है। नारी मानव जाति के लिए जननी का रूप है। कहा जाए तो जननी ही नारी है और नारी ही जननी है। नारी शक्ति या मातृशक्ति का इस संसार को आगे बढ़ाने में अहम् योगदान है। बिना नारी के इस दुनिया की कल्पना नहीं की जा सकती। अगर नारी नहीं होगी तो इस संसार का विकास नहीं हो पायेगा।

गले का नीला होना भगवान शंकर का एक अन्य विशिष्ट श्रृंगार है

गोस्वामी तुलसीदास जी भगवान शंकर के सुंदर श्रृंगार का, बड़ी प्रीति से वर्णन कर रहे हैं। ठीक भी है, क्योंकि संसार में जीवों के हिस्से में तो, अन्य प्रतिद्वन्द्वियों की निंदा करना ही लिखा होता है। किंतु गोस्वामी जी का परम सौभाग्य, कि वे निंदा से कोसों दूर, भगवान के श्रृंगार रस को चित्रित कर रहे हैं। अन्य श्रृंगारों की भाँति ही, भगवान शंकर का एक अन्य विशिष्ट श्रृंगार है, उनके गले का नीला होना। जो कि शिवगणों के द्वारा नील किया गया था, अपितु यह एक महान व दिव्य घटना का प्रतिबिंब है।


हुआ यूँ था, कि एक बार देवता और असुरों ने मिल कर, अमूररस प्राप्त हेतु समुद्र मंथन किया। दोनों चिर प्रतिद्वन्धि सदैव से ही एक दूसरे के शत्रु थे। किंतु जब पता चला, कि समुद्र मंथन से प्राप्त होने वाले अमृत का पान कर, वे सदा के लिए अमर हो जायेंगे, तो वे स्वार्थ हेतु एकत्र हो गये। समुद्र को मथने के लिए मंदरा पर्वत का प्रयोग किया गया था। इस विशाल मंदराचल को मथने के लिए रस्सी की कोई साधारण नहीं थी, अपितु वासुकी नाग को ही रस्सी के रूप में प्रयोग किया गया था। जिसे एक ओर से देवतायों व दूसरी ओर से असुरों ने पकड़ रखा था।

ग्लोबल इन्वेस्टर्स समिट -25: समृद्धि, आर्थिक सशक्तिकरण और वैश्विक सम्मान का अद्भुत आयाम

रमेश शर्मा
भोपाल में संपन्न ग्लोबल इन्वेस्टर्स समिट केवल निवेश और औद्योगिक विकास तक सीमित नहीं है। इससे पूरे भारत के समग्र विकास और आर्थिक समृद्धि के नये द्वार खुले हैं। इसके साथ यह समिट वैश्विक स्तर पर मध्यप्रदेश की छवि और सम्मान बढ़ाने का भी माध्यम बनी। यह ग्लोबल इन्वेस्टर्स समिट केवल औद्योगिक विकास तक सीमित नहीं है। इसके बहुआयामी लाभ होंगे। जिस प्रकार यह संसार दो प्रकार का है । एक दृश्यमान और दूसरा अदृश्यमान । सृष्टि की कुछ ऊर्जाएँ ऐसी हैं जो दिखाई नहीं देतीं फिर भी जीवन संचालन में सहयोगी होतीं हैं। उसी प्रकार निवेश इस इन्वेस्टर्स समिट के निवेश प्रस्तावों के आकार लेने के बाद इसका परोक्ष प्रभाव भी मध्यप्रदेश के समाज जीवन पर होगा। इसके लिये मध्यप्रदेश सरकार ने समिट आयोजन से पहले कुछ अतिरिक्त तैयारी की है और औद्योगिक विकास को विरासत से भी जोड़ा है। यह प्रदेश आध्यात्मिक, साँस्कृतिक, प्राकृतिक और धार्मिक स्थलों का एक महत्वपूर्ण क्षेत्र रहा है। मध्यप्रदेश सरकार ने इन सबको जोड़कर धार्मिक और आध्यात्मिक पर्यटन की विधाएँ जोड़कर इन क्षेत्रों में निवेशकों को आमंत्रित किया था। इन चारों विधाओं में मध्यप्रदेश का स्थान सबसे अलग है। इतिहास में जहाँ तक दृष्टि जाती है, वहाँ मध्यप्रदेश की छवि एक समृद्ध और प्रतिष्ठित भूक्षेत्र के रूप में उभरती है। लाखों वर्ष पुरानी मानव सभ्यता के चिन्ह हैं। समय के साथ भले स्वरूप बदला हो, लेकिन मध्यप्रदेश की प्रसिद्धि बनी रही। वैदिक काल से लेकर मध्यकाल तक पूरे विश्व में मध्यप्रदेश आकर्षण का केन्द्र रहा है। यही कारण था कि हर काल-खंड विदेशी पर्यटक भारत आते रहे हैं। होनसाँग और फाह्यान से लेकर अल्बरूनी तक और कनिंघम से लेकर स्मिथ तक भारत आने वाला कोई शोधकर्ता ऐसा नहीं जो मध्यप्रदेश न आया हो। इन सबके लेखन मध्यप्रदेश को समृद्धियों का उल्लेख है। मध्यप्रदेश के वैभव और समृद्धि की झलक कण कण में बिखरी है। इसे संजोने में वाकणकर जी ने अपना जिवन समर्पित कर दिया था। इन सभी ऐतिहासिक, सांस्कृतिक, आध्यात्मिक और प्राकृतिक स्थलों की कहानियाँ, अनूठे चिन्ह, खनिज एवं वन्य संपदा की विविधता भी पर्यटकों को आकर्षित करती रही है। यही प्रसिद्धि मध्यकाल मध्यप्रदेश के विनाश का कारण बनी थी। लगातार आक्रमणों से यह प्रदेश विपन्नता के अंधकार में डूब गया। ऐसा अंधकार कि इसकी छवि एक बीमारू राज्य की बन गई। स्वतंत्रता के बाद भी राजनैतिक कारणों से अनेक स्वरूप बदले गये। मध्यप्रदेश के वर्तमान स्वरूप की सीमाएँ नवम्बर 2000 में बनीं। और विकास की नई यात्रा आरंभ हुई। इसके साथ प्रदेश के औद्योगिक विकास पर जोर दिया गया। डॉ मोहन यादव के नेतृत्व में वर्तमान सरकार ने विकास यात्रा को नये आयाम दिये। डॉ मोहन यादव ने मोदी मंत्र वि्कास के साथ विरासत का अमल करते हुये अपने कदम आगे बढ़ाये। कार्यभार संभालने के पहले दिन से डॉ मोहन यादव ने प्रधानमंत्री श्रीनरेंद्र मोदी के इसमंत्र पर काम करना आरंभ किया और भारत न

लेकिन मध्यप्रदेश की प्रसिद्धि बनी रही। वैदिक काल से लेकर मध्यकाल तक पूरे विश्व में मध्यप्रदेश आकर्षण का केन्द्र रहा है। यही कारण था कि हर काल-खंड विदेशी पर्यटक भारत आते रहे हैं। होनसाँग और फाह्यान से लेकर अल्बरूनी तक और कनिंघम से लेकर स्मिथ तक भारत आने वाला कोई शोधकर्ता ऐसा नहीं जो मध्यप्रदेश न आया हो। इन सबके लेखन मध्यप्रदेश को समृद्धियों का उल्लेख है। मध्यप्रदेश के वैभव और समृद्धि की झलक कण कण में बिखरी है। इसे संजोने में वाकणकर जी ने अपना जिवन समर्पित कर दिया था। इन सभी ऐतिहासिक, सांस्कृतिक, आध्यात्मिक और प्राकृतिक स्थलों की कहानियाँ, अनूठे चिन्ह, खनिज एवं वन्य संपदा की विविधता भी पर्यटकों को आकर्षित करती रही है। यही प्रसिद्धि मध्यकाल मध्यप्रदेश के विनाश का कारण बनी थी। लगातार आक्रमणों से यह प्रदेश विपन्नता के अंधकार में डूब गया। ऐसा अंधकार कि इसकी छवि एक बीमारू राज्य की बन गई। स्वतंत्रता के बाद भी राजनैतिक कारणों से अनेक स्वरूप बदले गये। मध्यप्रदेश के वर्तमान स्वरूप की सीमाएँ नवम्बर 2000 में बनीं। और विकास की नई यात्रा आरंभ हुई। इसके साथ प्रदेश के औद्योगिक विकास पर जोर दिया गया। डॉ मोहन यादव के नेतृत्व में वर्तमान सरकार ने विकास यात्रा को नये आयाम दिये। डॉ मोहन यादव ने मोदी मंत्र वि्कास के साथ विरासत का अमल करते हुये अपने कदम आगे बढ़ाये। कार्यभार संभालने के पहले दिन से डॉ मोहन यादव ने प्रधानमंत्री श्रीनरेंद्र मोदी के इसमंत्र पर काम करना आरंभ किया और भारत न

विश्व का सबसे समृद्ध राष्ट्र बनाने के उनके संकल्प को पूरा करने केलिये मध्यप्रदेश की सहभागिता सुनिश्चित करने की दिशा में भी कदम बढ़ाये। यह तभी संभव है जब भारत का प्रत्येक प्रदेश विकसित और उन्नत हो। 24-25 फरवरी को भोपाल में सम्पन्न ग्लोबल इन्वेस्टर्स समिट इसी दिशा में एक क्राँतिकारी कदम है। समिट की तैयारियों का होमवर्क मध्यप्रदेश की यह ग्लोबल इन्वेस्टर्स समिट अचानक आयोजित नहीं हुई। इससे पहले राज्य सरकार ने पर्याप्त होम वर्क किया था। यह होमवर्क तीनों प्रकार से हुआ है। एक ओर मध्यप्रदेश के प्रत्येक जिले में पानी, बिजली, परिवहन और भूमि की उपलब्धता का विवरण तैयार किया गया, दूसरी ओर भारत ही नहीं पूरे संसार के प्रतिष्ठित उद्योग समूहों से उनकी रुचि के उद्योगों को प्राथमिकता में रखकर चर्चा की गई और तीसरा मध्यप्रदेश में रीजनल इन्वेस्टर्स समिट के आयोजन हुये । सरकार के केवल चौदह महीने के कार्यकाल में सात रीजनल इन्वेस्टर्स समिट संपन्न हुई। इन तीनों प्रकार की तैयारी के बाद यह ग्लोबल इन्वेस्टर्स समिट का आयोजन हुआ। इन चौदह महीनों में मध्यप्रदेश में निवेश प्रस्तावों का मानों एक नया कीर्तिमान बनाया है। कुल 30.77 लाख करोड़ रुपये के निवेश प्रस्ताव प्राप्त हुए, जिससे 21.40 लाख नए रोजगार के अवसर सृजित होने की संभावना है। इस ग्लोबल समिट में 300 से अधिक प्रमुख उद्योगों के चेयरमैन, सीईओ और मैनेजिंग डायरेक्टर्स ने समिट में हिस्सा लिया। भारत का ऐसा कोई उद्योग समूह नहीं जिसके प्रतिनिधि इस समिट में सहभागी न



हिंदू धर्म में बुधवार का दिन भगवान श्रीगणेश को समर्पित होता है। इस दिन भगवान गणेश की पूजा का विशेष महत्व होता है। साथ ही गणेश जी की कृपा और आशीर्वाद पाने के लिए बुधवार का व्रत भी किया जाता है। बता दें कि भगवान गणेश की पूजा करने से जातक और, सुख और सौभाग्य में वृद्धि होती है और बिगड़े काम बनने लगते हैं। ऐसे में अगर आप भी जीवन में आने वाले दुखों और संकटों से छुटकारा पाना चाहते हैं, तो बुधवार को सुबह स्नान आदि करने के बाद विधि-विधान से भगवान गणेश की पूजा करें। वहीं पूजा के दौरान श्रीगणेश को मोदक और दूर्वा जरूर अर्पित करें।

दैनिक क्षितिज किरण

4

बिहार में हिंदुत्व की समां बंधने से सियासी दलों की बेचैनी बढ़ी

बिहार में विधानसभा चुनाव इसी वर्ष अक्टूबर-नवम्बर महीने में होंगे। हालांकि, उससे महीनों पहले राज्य में धार्मिक और राजनीतिक सरगमियां तेज हो चुकी हैं। कहीं एनडीए और यूपीए एक दूसरे के खिलाफ ताल ठोकते प्रतीत हो रहे हैं तो कहीं उनके गठबंधन के अपने ही साथी एक-दूसरे को रणनीतिक मात देते हुए अपनी सीटें बढ़ाने को लेकर बेताब नजर आ रहे हैं। इस नजरिए से भाजपा-जदयू की धींगामुश्तरी और राजद-कांग्रेस की अंदरूनी कुश्ती के बीच चुनावी रणनीतिकार प्रशांत किशोर की जन सुराज पार्टी सबसे बने बनाए खेल बिगाड़ रही है। एक तरफ जहां धर्मनिरपेक्ष और सामाजिक न्याय के चोटों का बिखराव तय माना जा रहा है, वहीं हिंदुत्व का नया जनज्वार यहां भी पैदा होती दिखाई दे रही है। इससे जदयू के मुख्यमंत्री नीतीश कुमार कम, लेकिन पूर्व उपमुख्यमंत्री तेजस्वी यादव और उनके समर्थक ज्यादा परेशान हैं। इस बीच बागेश्वर धाम के धीरेंद्र शास्त्री जब अपने हिंदू राष्ट्र के एजेंडे के साथ बिहार पहुंचे, तो रही सही कसर पूरी हो गई। क्योंकि उनका हर्मुट धार्मिक अंदाज बिहारियों पर भी अपना छाप छोड़ेगा ही। उधर, आरएसएस प्रमुख मोहन भागवत सुगौल में और आर्ट ऑफ लिविंग के श्रीश्री रविशंकर भी पटना में यानी राज्य में मौजूद हैं। इससे धीरेंद्र शास्त्री के गोपालगंज में पांच दिवसीय हनुमंत कथा की समां बंध चुकी है। वहीं, बिहार में हिंदुत्व की समां बंधने से सियासी दलों की बेचैनी भी बढ़ चुकी है। दरअसल, अपने हिंदुत्व का बिगुल फूंकते हुए बागेश्वरधाम सरकार धीरेंद्र शास्त्री ने कहा है कि वह किसी राजनीतिक दल के प्रचारक नहीं बल्कि हिन्दू धर्म के विचारक हैं।

पंडित शास्त्री का यह कहना कि वह अब सनातनियों को झुकने नहीं देंगे, हिंदुओं की आबादी घटने नहीं देंगे, और भारत के पहले ही बहुत टुकड़े हो चुके हैं, इसलिए अब भारत के और टुकड़े होने नहीं देंगे, को सुनकर हिन्दू गदगद हैं। वहीं, पंडित शास्त्री ने सवालिया लहजे में यह पूछकर अपना धार्मिक एजेंडा स्पष्ट कर दिया है कि ईसाइयों के हितचिंतक 95 देश हैं, इस्लामी मतावलंबियों यानी मुसलमानों के हितचिंतक 65 देश हैं, लेकिन हिंदुओं का हितचिंतक कौन देश है? उन्होंने अपनी चिंता प्रकट करते हुए आगे कहा कि भारत, पाकिस्तान, बंगलादेश, नेपाल, भूटान, फिजी, मॉरीशस, सूरीनाम आदि देशों में जो 150 करोड़ हिन्दू हैं, जो दुनिया की तीसरी बड़ी धार्मिक आबादी है, उनका हितचिंतक तो अखंड भारत के ही देशों को होना चाहिए, लेकिन ऐसा नहीं हो पा रहा है। यदि ये ऐसा नहीं करेंगे तो हम डंके की चोट पर उनसे हिंदुत्व से जुड़े ये कार्य करवाएंगे, लेकिन हिंदुओं का अहित नहीं होने देंगे। उन्होंने दो टूक लहजे में कहा कि हम हिंदुओं के लिए ही जीयेंगे और हिंदुओं के लिए ही मरेंगे। इसलिए हम पूरे भारत में ही नहीं, बल्कि पूरी दुनिया में घूम-घूम कर हिंदुत्व का अलख जगा रहे हैं।मुझे बिहार के लोगों से ज्यादा उम्मीद है। हिन्दू राष्ट्र की मजबूत हुंकार इसी क्रांतिकारी भूमि से भरी जाएगी। स्वाभाविक है कि बिहार में बागेश्वर धाम सरकार धीरेंद्र शास्त्री का एक धार्मिक नेता वाला अवतार दिखा। इससे पहले वह उड़ीसा, झारखंड, उत्तरप्रदेश, मध्यप्रदेश, राजस्थान आदि राज्यों को भी हिंदुत्व और भारतीयता के लिहाज से जगाते चले आ रहे हैं। पंडित धीरेंद्र शास्त्री ने आगे कहा कि जिंदगी कितनी भी अच्छी हो, यदि इसमें भक्ति

ना हो तो वह किसी काम की नहीं। जीवन में भक्त और भक्ति एक दूसरे के बिना सफलता की कामना संभव नहीं है। इसलिए पुरुषार्थ करते रहिए, जीवन में सफलता अवश्य मिलेगी। उन्होंने कहा, जीवन में सबका सम्मान करें। छोटे से छोटे व्यक्ति भी सम्मान के पात्र होते हैं। जीवन के कर्तव्यों के साथ-साथ भक्ति भी जरूरी है। भक्ति के बिना सफल जीवन की कामना बेकार है। बागेश्वर धाम के पीठाधीश्वर ने कहा, भारत को बंटने नहीं देंगे, हिंदुओं को घटने नहीं देंगे, हम हिंदू राष्ट्र बनाते आए हैं। उन्होंने कथा के दौरान ही कहा, हम किसी पार्टी के प्रचारक नहीं, बल्कि हिंदुत्व के विचारक हैं। यह देश हमारा है, यह बिहार हमारा है। हम हिंदुत्व जगाने आए हैं। हिंदू राष्ट्र बनाने आए हैं। उन्होंने दुनिया में अलग-अलग देश में रह रहे अलग-अलग समुदाय के साथ हिंदुत्व पर चर्चा करते हुए भारतवर्ष को एक महान राष्ट्र बताया। उन्होंने कहा, हम हिंदू को एकजुट करने आए हैं। आप हमें रामनगर में जब तक रखेंगे हम तब तक रहेंगे। पांच दिवस ही क्या, पांच महीने तक हम हिंदुत्व के लिए कथा करते रहेंगे। विदेश से भी श्रद्धालु कथा का श्रवण करने पहुंचें हैं। इससे बागेश्वरधाम सरकार श्री शास्त्री की लोकप्रियता और भी परवान चढ़ने लगीहै। चूंकि बिहार राज्य में इस साल विधानसभा चुनाव होने वाले हैं, जिसको लेकर सभी दलों ने जोर आजमाइश भी शुरू कर दी है। इस लिहाज से मार्च के पहले-दूसरे सप्ताह में, वो भी होली से ठीक पहले बिहार में एक साथ आरएसएस प्रमुख मोहन भागवत, बागेश्वर सरकार धीरेंद्र शास्त्री और आर्ट ऑफ लिविंग के संस्थापक श्रीश्री रविशंकर का दौरा करना महत्वपूर्ण है।

ऋूर एवं आक्रांता मुगल शासक हमारे आदर्श कैसे?

जुड़ने में गर्व एवं गौरव की अनुभूति करता है, भले ही इससे देश की एकता एवं नाम पर जिसने हवायें हिंदू मंदिरों को ध्वस्त किया, तलवार की नोक पर बड़ी संख्या में लोगों को जबरन मुसलमान बनाया, ऐसे ऋूर एवं सांप्रदायिक शासक औरंगजेब को नेकदिल और महान शासक बताना, आखिर किस तरह की सोच है? भारत के अतीत को जघन्य अपराधों, कट्टरतावादी सोच एवं यातनाओं से सींचने वाले मुगल शासकों के प्रति यह कैसा मोह एवं ममत्व है? हिन्दू धर्म एवं संस्कृति पर आक्रमण करने वाले हमारे आदर्श कैसे हो सकते हैं? भारत की सांस्कृतिक विरासत एवं समृद्धि को कुचलने वाले महान् शासक कैसे हो सकता है? इन प्रश्नों को लेकर देशभर में छिड़ी बहस हमें

आत्मावलोकन एवं मंथन का अवसर दे रही है। फिल्म ‘छावा’ कोरी फिल्म ही नहीं, हिन्दुओं को संगठित करने का अभियान है, जिसने औरंगजेब के ऋूर एवं बर्बर चरित्र को प्रस्तुत किया है, यह फिल्म मराठा साम्राज्य के दूसरे शासक और छत्रपति शिवाजी महाराज के बड़े बेटे संभाजी महाराज की जिंदगी पर आधारित है। फिल्म में संभाजी के साहस, बलिदान और औरंगजेब के अत्याचारों को दिखाया गया है। संभाजी को औरंगजेब ने छलपूर्वक 1689 में ऋूरता से मरवा दिया था, जिसे फिल्म में भवनात्मक ढंग से पेश करने की सफल एवं सार्थक कोशिश हुई है। इस फिल्म में समाजवादी पार्टी के नेता और महाराष्ट्र विधायक अबू आजमी ने इतिहास को गलत ढंग से पेश करने का आरोप लगाते हुए औरंगजेब की तारीफ

करके विवाद को और हवा दे दी। आजमी ने कहा, औरंगजेब ऋूर शासक नहीं था। उसने कई मंदिर बनवाए और उसके शासन में भारत सोने की चिड़िया था। आजमी ने यह भी दावा किया कि औरंगजेब और संभाजी के बीच की लड़ाई धार्मिक नहीं, बल्कि सत्ता की थी। इस तरह मुगल आक्रांताओं की तारीफ करना सपा के डीएनए में है। हो सकता है आजमी का यह औरंगजेब प्रेम एवं मुस्लिम कट्टरतावादी सोच हो, लेकिन औरंगजेब ने संभाजी महाराज को 40 दिनों तक जो यातनाएं दीं, वह क्या थी? उनकी आंखें निकाली गईं, जीभ काटी गई, उनके शरीर को लहलुहान करके उस पर नमक छिड़का और फिर उनकी हत्या कर दी गई, इस तरह ऋूरता एवं बर्बंता बरतने वाले शासक को कैसे आदर्श कहा जाये?

ग्रहण काल के दौरान भी बंद नहीं होते हैं ये फेमस मंदिर, भक्त कर सकते हैं पूजा-पाठ

क्या आप जानते हैं कि ग्रहण काल के दौरान जब अधिकतर मंदिर बंद हो जाते हैं, तो वहीं कुछ ऐसे भी मंदिर हैं, जो ग्रहण काल के दौरान खुले रहते हैं। आज हम आपको कुछ ऐसे मंदिरों के बारे में बताते जा रहे हैं, जोकि ग्रहण काल के दौरान खुले रहते हैं।

सनातन धर्म में ग्रहण लगना अच्छ नहीं माना जाता है। इसलिए इस दौरान अधिकतर काम करना वर्जित माना जाता है। बताया जाता है कि ग्रहण काल के दौरान नकारात्मक ऊर्जा अधिक होने की वजह से कोई भी शुभ काम नहीं किया जाता है। वहीं प्रेनेट महिलाओं को बाहर न निकलने की सलाह दी जाती है। वहीं सूर्य ग्रहण लगने से 12 घंटे और चंद्र ग्रहण लगने से करीब 9 घंटे पहले सूतक लग जाते हैं। इस दौरान भगवान को छूने और पूजा-पाठ करने की मनाही होती है। इसलिए सूतक लगते ही घर में बने मंदिर और बाहर सभी मंदिरों के पट बंद कर दिए जाते हैं।

-:: आज का राशिफल ::-

मेष राशि : आज का दिन आपके लिए शानदार रहने वाला है। इस राशि के जो लोग किसी बिजनेस से जुड़े हैं उनके लिए आज लाभ का दिन है। आज आपको कुछ सम्मानित लोगों का स्नेह मिलेगा।

वृष राशि : आज का दिन आपके लिए उत्तम रहने वाला है। प्रोजेक्ट में आपको जीवनसाथी का सहयोग मिलेगा। ऑफिस के कामों में दूसरों की राय लेने से बचें। मिथुन राशि : आज का दिन आपके अनुकूल रहने वाला है। आज आपकी कठिन परिस्थितियों में आपका परिवार आपकी ढाल बनकर सामने रहेगा, इससे आपको साहस मिलेगा।

कर्क राशि : आज का दिन आपके लिए ठीक-ठाक रहने वाला है। आज किसी भी अनजान व्यक्ति पर आंख बंद करके विश्वास न करें। आज घर के बड़े-बुजुर्गों का खास ख्याल रखने की जरूरत है, समय से दवाई दें।

सिंह राशि : आज का दिन आपके लिए अच्छा रहने वाला है। आज आप किसी समारोह में शामिल होंगे आपकी उपस्थिति को महत्व मिलेगा। आज आपकी किसी ऐसे व्यक्ति से मुलाकात होगी, जिससे आप प्रभावित होंगे।

कन्या राशि : आज का दिन आपके लिए सुनहरा रहने वाला है। आज आप करीबी व्यक्ति के बारे में गहराई से विचार करके रिश्ता सुधारेंगे। आज आपको बड़ी उपलब्धि हासिल होगी।

आपके सहयोगी और मित्रों का साथ मिलने से आज आपके बिजनेस में चल रही परेशानियां दूर हो जाएंगी।

तुला राशि : आज का दिन फेबरेबल रहने वाला है। आज आप अपने बड़े भाई से प्रॉपर्टी से रिलेटेड बात करेंगे और फाइनेंस संबंधित कुछ योजनाएं बनेंगी। आज आप परिवार को जोड़कर रखने की भूमिका निभाएंगे।

वृश्चिक राशि : आज का दिन आपके लिए नई उमंग से भरा रहने वाला है। आज आपकी आर्थिक स्थित मजबूत बनी रहेगी। आप सामान की खरीददारी करने मार्केट जा सकते हैं।

धनु राशि : आज का दिन आपके लिए अच्छा रहने वाला है। आज आपका रुका काम पूरा होने से शांति महसूस करेंगे। आप काम करने के नए तरीकों पर विचार करेंगे। आज कार्यस्थल पर आपके काम से लोग प्रभावित होकर आपसे काम सीखना चाहेंगे।

मकर राशि : आज का दिन आपके लिए खास होने वाला है। आज आप ऑफिस में बॉस द्वारा दिये गये काम को अपनी पूरी ईमानदारी व निष्ठा के साथ करेंगे तो आपका इन्कीमेंट होगा।

कुंभ राशि : आज का दिन आपके लिए खुशियों से भरा रहने वाला है। आज आपके घर किसी मेहमान के आने से खुशियां ही खुशियां होंगी।

मीन राशि : आज का दिन आपके लिए बेहतर रहने वाला है। आज आप किसी व्यक्ति से कुछ नया सीखेंगे, लोगों के लिए आज आपका रवैया अच्छा रहेगा।

देवभूमि उत्तराखंड आध्यात्मिक ऊर्जा से ओत-प्रोत, मुखवा आकर मैं धन्य : पीएम मोदी

उत्तराखंड (आरएनएस)। प्रधानमंत्री नरेन्द्र मोदी ने गुरुवार को उत्तराखंड के उत्तरकाशी जिले के मुखवा गांव में स्थित मुखीमठ मंदिर में पूजा-अर्चना की। उसके बाद उन्होंने हर्षिल में ट्रैक और बाइक रैली को हरी झंडी दिखाने के बाद विशाल जनसभा को संबोधित किया।

जनसभा को संबोधित करते हुए पीएम मोदी ने कहा कि उत्तराखंड की यह देवभूमि आध्यात्मिक ऊर्जा से ओत-प्रोत है। चारधाम और अनंत तीर्थों का आशीर्वाद इसे प्राप्त है। जीवनदायिनी मां गंगा के इस शीतकालीन गद्दी स्थल पर आज एक बार फिर आकर, आप सब परिवारजनों से मिलकर मैं धन्य हो गया हूं।

उन्होंने मां गंगा की सेवा को

अपना सौभाग्य बताया। बोले, मां गंगा की कृपा से ही मुझे दशकों तक उत्तराखंड की सेवा का सौभाग्य मिला है। मैं मानता हूं कि उन्हीं के आशीर्वाद से मैं काशी तक पहुंचा और अब सांसद के रूप में काशी की सेवा कर रहा हूं। इसीलिए मैंने काशी में कहा भी था कि मुझे मां गंगा ने बुलाया है। कुछ महीने पहले मुझे यह भी अनुभूति हुई कि जैसे मां गंगा ने मुझे अब गंद ले लिया है। यह मां गंगा की ही दुलार है, अपने इस बच्चे के प्रति उनका स्नेह है कि आज मैं उनके मायके मुखवा गांव आया हूं।

पीएम मोदी ने आगे कहा कि कुछ साल पहले जब मैं बाबा केदारनाथ के दर्शन के लिए बाबा के चरणों में गया था, तो बाबा के दर्शन-अर्चन के बाद मेरे मुंह से

अचानक कुछ भाव प्रकट हुए थे और मैं बोल पड़ा था कि यह दशक उत्तराखंड का दशक होगा। वो शब्द मेरे थे, भाव मेरे थे लेकिन उनके पीछे सामर्थ्य देने की शक्ति स्वयं बाबा केदारनाथ ने दी थी। मैं देख रहा हूं कि बाबा केदार के आशीर्वाद से धीरे-धीरे वो शब्द, वो भाव हकीकत में बदल रहे हैं। यह दशक उत्तराखंड का बन रहा है।

उत्तराखंड को विकसित राज्य बनाने के लिए हमारी डबल इंजन सरकार मिलकर काम कर रही है। चारधाम ऑल वेदर रोड, आधुनिक एक्सप्रेस वे, राज्य में रेलवे, विमान और हेलीकॉप्टर सेवाओं का विस्तार पिछले 10 वर्षों में तेजी से हुआ है। अभी कल ही केंद्रीय कैबिनेट ने केदारनाथ रोपवे प्रोजेक्ट और

हेमकुंड रोपवे प्रोजेक्ट को मंजूरी दे दी है। केदारनाथ रोपवे बनने के बाद जो यात्रा 8 से 9 घंटे में पूरी होती है, अब उसे लगभग 30 मिनट में पूरा कर लिया जाएगा। इससे बुजुर्गों और बच्चों के लिए केदारनाथ यात्रा और सुगम हो जाएगी।

उन्होंने आगे कहा कि दूरिज्म उत्तराखंड के लिए बहुत जरूरी है। मैं चाहता हूं कि उत्तराखंड में कोई भी सीजन ऑफ सीजन न हो, हर सीजन में दूरिज्म ऑन रहे। उत्तराखंड में पर्यटकों की संख्या इस एक दशक में तेजी से बढ़ी है। 2014 से पहले चारधाम यात्रा पर हर साल औसतन 18 लाख यात्री आते थे। अब हर साल लगभग 50 लाख तीर्थयात्री आने लगे हैं। यहां सर्दियों में पर्यटन के दौरान ट्रैकिंग और

स्कीइंग जैसी रोमांचक गतिविधियां होती हैं, जो वाकई एक रोमांचक अनुभव है।

उत्तराखंड में धार्मिक यात्रा के लिए भी सर्दी एक खास समय है, क्योंकि इस मौसम में कई तीर्थ स्थलों पर विशेष अनुष्ठान होते हैं। यहां तक कि मुख्य गांवों में भी आप धार्मिक समारोह देख सकते हैं, जो हमारी प्राचीन और अनूठी परंपराओं का अभिन्न अंग हैं। हमारा प्रयास है कि उत्तराखंड के बॉर्डर वाले इलाकों को भी पर्यटन का विशेष लाभ मिले। पहले सीमावर्ती गांवों को आखिरी गांव कहा जाता था। लेकिन हमने यह सोच बदल दी, हमने कहा कि यह आखिरी नहीं, हमारे प्रथम गांव हैं। उनके विकास के लिए वाइब्रेंट विलेज कार्यक्रम शुरू किया गया।



लोकसभा में विपक्ष के नेता और कांग्रेस सांसद राहुल गांधी ने नई दिल्ली रेलवे स्टेशन पर कुलियों से बातचीत की.



उपराष्ट्रपति जगदीप धनखड़ हरियाणा के ओढ़ां में माता हरकी देवी रूप ऑफ इंस्टीट्यूशंस के वार्षिक दीक्षांत समारोह में शामिल हुए.

दिल्ली की मुख्यमंत्री ने किया स्कूलों का निरीक्षण, खामियों पर बोलीं- ऐसी उम्मीद नहीं थी

नई दिल्ली (आरएनएस)। दिल्ली की मुख्यमंत्री रेखा गुप्ता ने गुरुवार को शालीमार गांव के वार्ड नंबर 55 स्थित गर्वनमेंट गल्लस सीनियर सेकेंडरी स्कूल का निरीक्षण किया। उन्होंने स्कूल में पेयजल की सुविधा से लेकर क्लासरूम तक का निरीक्षण किया। कई खामियां दिखीं। इस पर उन्होंने फौरन मौके पर मौजूद स्कूल की प्रिंसिपल से कहा, ऐसी उम्मीद नहीं थी। आप यह मानिए कि यहां पर गलत हो रहा है। मुख्यमंत्री ने प्रिंसिपल से कहा कि यहां पर पीने का पानी नहीं आ रहा है। क्या करें? बताइए, इसे हटा दें।

इसके बाद प्रिंसिपल ने कहा,

मैं, आज ठीक हो जाएगा।

इस पर मुख्यमंत्री ने प्रिंसिपल से कहा कि मुझे आपसे इस जवाब की उम्मीद नहीं थी। आप यह मान लीजिए कि यहां पर गलत हो रहा है। बच्चों के लिए यहां पीने का पानी नहीं आ रहा है। टॉयलेट में पानी नहीं आ रहा है। यह ठीक नहीं है। आप इस चीज को मानिए।

इस पर प्रिंसिपल ने मुख्यमंत्री से कहा कि सौरी मैम, आज ठीक हो जाएगा।

मुख्यमंत्री ने कहा कि यह दुर्भाग्य की बात है कि न ही स्कूल में बच्चों के लिए पीने के पानी की कोई उचित व्यवस्था की गई है



केंद्रीय मंत्री चिराग पासवान ने अपने परिवार के साथ उ॰जैन के श्री महाकालेश्वर मंदिर में पूजा-अर्चना की.

मायावती ने आनंद कुमार की जगह रणधीर बेनीवाल को बनाया नया नेशनल कोआर्डिनेटर

लखनऊ (आरएनएस)। बहुजन समाज पार्टी (बसपा) की राष्ट्रीय अध्यक्ष मायावती ने अपने भाई आनंद कुमार की जगह रणधीर बेनीवाल को पार्टी का नया नेशनल कोआर्डिनेटर बनाया है। आनंद कुमार पहले की तरह पार्टी में राष्ट्रीय उपाध्यक्ष की भूमिका निभाएंगे।

बसपा मुखिया मायावती ने सोशल मीडिया प्लेटफॉर्म एक्स पर कई पोस्ट कर इसकी जानकारी दी है। उन्होंने लिखा, काफी लंबे समय से निस्वार्थ सेवा व समर्पण के साथ कार्यरत बीएसपी के राष्ट्रीय उपाध्यक्ष आनंद कुमार, जिन्हें अभी हाल ही में नेशनल कोआर्डिनेटर भी बनाया गया था, उन्होंने पार्टी व मूवमेंट के हित के मद्देनजर एक पद पर

रहकर कार्य करने की इच्छा व्यक्त की है, जिसका स्वागत। उन्होंने एक अन्य पोस्ट में लिखा, आनंद कुमार पहले की ही तरह बीएसपी राष्ट्रीय उपाध्यक्ष पद पर रहते हुए सीधे मेरे दिशा-निर्देशन में पूर्ववत अपनी जिम्मेदारियों को निभाते रहेंगे और अब उनकी जगह यूपी के जिला सहरनपुर निवासी रणधीर बेनीवाल को नेशनल कोआर्डिनेटर की नई जिम्मेदारी दी गई है।

मायावती ने आगे लिखा, इस प्रकार, अब रामजी गौतम, राज्यसभा सांसद व रणधीर बेनीवाल ये दोनों बसपा नेशनल कोआर्डिनेटर के रूप में सीधे तौर पर मेरे दिशा-निर्देशन में देश के विभिन्न राज्यों की जिम्मेदारियों को संभालेंगे।



लेफ्टिनेंट जनरल राजीव पुरी, डीजी एमपी एंड पीएस, सुब्रत कुमार, कार्यकारी निदेशक, बैंक ऑफ इंडिया के साथ नई दिल्ली में भारतीय सेना और बैंक ऑफ इंडिया के बीच समझौता ज्ञापन (एमओयू) के हस्ताक्षर समारोह के दौरान। एमओयू में सेवारत कर्मियों, अग्निवीरों और दिग्गजों के लिए अतिरिक्त बीमा कवर, शैक्षिक लाभ और विभिन्न सुविधाएं प्रदान की गई हैं।

एससी का बड़ा फैसला, लंबे समय तक लिव इन में रहकर महिला नहीं लगा सकती रेप का आरोप

नई दिल्ली (आरएनएस)। लंबे समय तक लिव इन में रहने के बाद महिला अपने साथी पर बलात्कार का आरोप नहीं लगा सकेगी। सुप्रीम कोर्ट ने एक दुष्कर्म केस की सुनवाई के दौरान फैसला सुनाया है। खास बात है कि दोनों एक दशक से ज्यादा समय तक साथ रहे थे। अदालत ने इसे रिश्तों में खटास आने का मामला करार दिया है। साथ ही अपीलकर्ता पुरुष को आपराधिक कार्यवाही से राहत दी है।

सुप्रीम कोर्ट ने कहा कि यदि कोई महिला लंबे समय तक (यहां 16 साल) लिव-इन रिश्ते में रहती है, तो बाद में अपने साथी पर बलात्कार का आरोप नहीं लगा सकती। कोर्ट ने कहा कि महिला और आरोपी के बीच 16 साल तक का संबंध रहा, जिससे यह सिद्ध होता है कि शारीरिक संबंध सहमति से और बिना किसी बाधा के बने रहे। महिला का तर्क था कि आरोपी ने शादी का वादा करके उन्हें फंसाया, लेकिन इतने लंबे समय तक संबंध में रहने से यह आरोप कमजोर पड़ जाता है। अदालत ने यह माना कि दोनों के बीच रिश्ते में धीरे-धीरे खटास आ गई थी,

एसटीएफ और पंजाब पुलिस को बड़ी कामयाबी , बब्बर खालसा का आतंकी गिरफ्तार, आईएसआई से भी जुड़े हैं तार

लखनऊ (आरएनएस)। उत्तर प्रदेश के कौशांबी से बब्बर खालसा इंटरनेशनल और आईएसआई मॉड्यूल के सक्रिय आतंकी को गिरफ्तार किया गया है। आतंकी का नाम लाजर मसीह बताया जा रहा है। उसे यूपीएसटीएफ और पंजाब पुलिस ने जॉइंट ऑपरेशन में गिरफ्तार किया है। आतंकी की गिरफ्तारी कौशांबी जिले के कोखराज थाना क्षेत्र से हुई है। बब्बर खालसा इंटरनेशनल और आईएसआई मॉड्यूल के सक्रिय आतंकवादी लाजर मसीह पुत्र कुलविंदर पंजाब के अमृतसर जिले का रहने वाला है। उसका परिवार गांव कुरीलियान पोस्ट-

माकोल, थाना रामदास में रहता है। आतंकी की गिरफ्तारी गुरुवार सुबह लगभग 3:20 बजे हुई है। गिरफ्तारी अभियान कौशांबी जिले के कोखराज थाना क्षेत्र में किया गया। पता चला है कि आतंकी बब्बर खालसा इंटरनेशनल के जर्मन-आधारित मॉड्यूल के प्रमुख स्वर्ण सिंह उर्फ जीवन फौजी के लिए काम करता है। इतना ही नहीं, आतंकी के पाकिस्तान के आईएसआई के साथ संपर्क का भी खुलासा हुआ है। आतंकी के पास से तीन हैंड ग्रेनेड, दो डेटोनेटर, 13 कारतूस और एक 7.62 एमएम की विदेशी पिस्टल के साथ ही गाजियाबाद का पता

लिखा हुआ आधार कार्ड भी बरामद हुआ है। आतंकी के पास से तीन हैंड ग्रेनेड, दो डेटोनेटर, एक विदेशी पिस्टल समेत दो हथियार बरामद हुए हैं। साथ ही विदेश निर्मित सफेद विस्फोटक भी बरामद किया गया है। इसके अलावा उसके पास से गाजियाबाद के पते का आधार कार्ड और बिना सिम कार्ड वाला एक मोबाइल फोन भी बरामद हुआ है। अतिरिक्त पुलिस महानिदेशक (यूपी विशेष कार्य बल, कानून एवं व्यवस्था) अमिताभ यश ने बताया कि उसे कौशांबी के कोखराज थाना क्षेत्र में चलाए गए अभियान में सुबह

करीब 3:20 बजे गिरफ्तार किया गया। यश ने कहा, गिरफ्तार आतंकवादी बब्बर खालसा इंटरनेशनल (बीकेआई) के जर्मनी स्थित मॉड्यूल के प्रमुख स्वर्ण सिंह उर्फ जीवन फौजी के लिए काम करता है और पाकिस्तान स्थित आईएसआई के गुप्तों के सीधे संपर्क में है। बता दें कि 24 सितंबर 2024 को आतंकी पंजाब पुलिस की हिरासत से फरार हुआ था। यूपी एटीएस और पंजाब पुलिस के इस ज्वाइंट ऑपरेशन को बड़ी कामयाबी माना जा रहा है। फिलहाल आतंकी से पूछताछ में कई बड़े खुलासे होने की उम्मीद है।



नगर-डगर



जबलपुर (नगर प्रतिनिधि)। थाना बेलबाग में रात्रि में अतुल बेन उम्र 26 वर्ष निवासी गुरंदी बजार बेलबाग ने रिपोर्ट दर्ज कराई कि वह गुरंदी बजार मे हरीश गारमेंट में काम करता है दिनांक 6-3-25 के रात लगभग 8-15 बजे अपने काम से गलगला चौक से घर आ रहा था जैसे ही प्रताप किराना स्टोर्स के पास पहुँचा तो मोहित जाट उसके पास आया और शराब पीने के लिये 500 रुपये मांगने लगा, उसने रुपये देने से मना किया तो मोहित जाट उसके साथ गाली गलौज करते हुये उसके साथ हाथ मुक्कों से मारपीट कर उसके माथा, सीना, नाक के पास चोट पहुँचा दी

जबलपुर दिन रविवार 09 मार्च 2025

दैनिक क्षितिज किरण

7

अखिल भारतीय कायस्थ महासभा द्वारा अंतर्राष्ट्रीय महिला दिवस पर किया गया महिला कायस्थ विभूतियों का अभिनंदन

जबलपुर (नगर प्रतिनिधि)। सामाजिक एकजुटता से किये गये कार्य समाज को परमवैभव की ओर ले जाते हैं, समाज में ऐसी अनेक प्रतिभायें होती हैं जो अपना कार्य पूर्णकुशलता से करते हुये समुचे समाज और देश के लिये प्रेरणा का कार्य करती हैं। हमारे इस पुनीत कार्य मे महिलाओं की भागीदारी पुरूषों की ही भांति है जो अपने परिवार के साथ ही साथ राष्ट्र निर्माण मे अपना अविस्मरणीय योगदान दे रही है।

उक्त आशय के उद्गार अखिल भारतीय कायस्थ महासभा द्वारा आयोजित अंतर्राष्ट्रीय महिला दिवस के अवसर पर महिला कायस्थ विभूतियों के अभिनंदन समारोह के अवसर पर अतिथियों द्वारा व्यक्त किये।

कार्यक्रम में मुख्य अतिथि के रूप में समाजसेवी श्रीमती मनीषा अशोक रोहाणी उपस्थित रहीं। कार्यक्रम की अध्यक्षता ए पी नर्मदा ग्रुप आफ एजुकेशनल इंस्टीट्यूट की उपाध्यक्ष श्रीमती मीना चमन श्रीवास्तव ने की। कार्यक्रम में विशिष्ट अतिथि के रूप में श्रीमती प्रीति विनय सक्सेना, श्रीमती सुनीता शैलेन्द्र सिंह, एड. स्मृति सिन्हा, डा० रमा श्रीवास्तव, श्रीमती माधुरी उपस्थित रहीं।

कार्यक्रम का प्रारंभ अतिथियों द्वारा कायस्थ कुलदेव



भगवान श्री चित्रगुप्त जी एवं मां सरस्वती जी के पूजन अर्चन एवं दीप प्रज्ज्वलन के साथ किया गया।

अतिथियों का स्वागत संस्था पदाधिकारियों द्वारा करते हुये जिला अध्यक्ष श्री सुनील श्रीवास्तव द्वारा स्वागत भाषण प्रस्तुत किया गया। तत्पश्चात नृत्यों के माध्यम से भगवान गणेश एवं मा.सरस्वती की वंदना प्रस्तुत की गई वहीं दूसरी ओर नेत्रहीन कन्या शाला की छात्राओं द्वारा शानदार भजनों की प्रस्तुति ने सभी को मंत्रमुग्ध कर दिया। इस अवसर पर अखिल भारतीय कायस्थ महासभा के प्रदेश अध्यक्ष चमन श्रीवास्तव जी ने महिला दिवस की शुभकामनायें देते हुये कहा कि आज महिलाओं ने जो उपलब्धियां हासिल की है वे किसी से छिपी नहीं हैं और इस धरा से लेकर अंतरिक्ष तक

महिलाओं ने अपना परचम लहराया है हम सभी को ऐसी विभूतियों से प्रेरणा पाकर निरंतर आगे बढ़ते रहना चाहिये।

कार्यक्रम के द्वितीय चरण मे कायस्थ समाज की ऐसी महिला विभूतियों का जिन्होंने अलग-अलग क्षेत्रों में नृत्य, गायन, संगीत, खेलकूद, साहित्य एवं कला, शिक्षा कें...क्षेत्रों में सराहनीय योगदान हेतु संस्था द्वारा अभिनंदन एवं पत्र प्रदान कर सम्मानित किया गया। जिसमें नृत्य के क्षेत्र में शालिनी खरे, शचि खरे, गायन के क्षेत्र में श्रीमती तृप्ति निगम, श्रीमती लता श्रीवास्तव, प्रियंका श्रीवास्तव,, साहित्य के क्षेत्र में डा० आशा श्रीवास्तव, श्रीमती मेनका श्रीवास्तव, डा० तरुणा खरे, डा० प्रभा श्रीवास्तव,, प्रतिभा श्रीवास्तव, श्रीमती अनीता श्रीवास्तव, दिव्या पाराशर, प्रियां

झारिया एवं रिशिता पटैल, राजनीति के क्षेत्र में मोनिका पुष्पेन्द्र सिंह , प्रतिभा..... चिकित्सा के क्षेत्र में डा० जयंती श्रीवास्तव, डा० संगीता श्रीवास्तव, डा० अमिता सक्सेना, डा० आशा दीवान, डा० ज्योतत्सन श्रीवास्तव, डा० प्राची भटनागर, डा० निधि श्रीवास्तव, बैंकिंग के क्षेत्र में विमला श्रीवास्तव, प्रिया सक्सेना, श्रीमती साधना श्रीवास्तव, कुकिंग के क्षेत्र में श्रीमती अंशुल वर्मा, श्रीमती अर्चना श्रीवास्तव, समाज सेवा के क्षेत्र में नीरा सक्सेना, ईश श्रीवास्तव, डा० सुमन श्रीवास्तव, प्रतिभा भटनागर, मनीषा श्रीवास्तव, रूचिता खरे, कविता श्रीवास्तव, निवेदिता श्रीवास्तव, नीलिमा वर्मा , शिखा श्रीवास्तव, का अभिनंदन किया गया।

कार्यक्रम का संचालन



वन नेशन वन इलेक्शन प्रदेश संयोजक ने भाजपा कार्यालय में की बैठक

जबलपुर (नगर प्रतिनिधि)। वन नेशन वन इलेक्शन प्रदेश संयोजक जस्टिस रोहित आर्य ने जबलपुर आगमन पर वन नेशन वन इलेक्शन की जिला टोली के साथ चर्चा कर बैठक की। श्री आर्य ने बैठक को संबोधित करते हुए कहा देश के लोकतंत्र को मजबूत करने के लिए वन नेशन वन इलेक्शन जरूरी है यह देश के लिए नीव का पत्थर

साबित होगा। जिला टोली के साथ वन नेशन वन इलेक्शन के आगामी कार्यक्रम पर चर्चा हुई। इस अवसर पर नगर अध्यक्ष श्री रत्नेश सोनकर, महामंत्री श्री रजनीश यादव, राहुल श्रीवास्तव ,मनमोहन चतुर्वेदी, श्रीमती पूजा रजक, श्रीमती मनीषा सिंह तोमर, उमेश साह, रोहित गुप्ता आदि कार्यकर्ता उपस्थित थे।

गोदिया-छपरा-गोदिया होली स्पेशल ट्रेन का संचालन

जबलपुर (नगर प्रतिनिधि)। होली त्यौहार के अवसर पर यात्रियों की सुविधा एवं अतिरिक्त यात्री भीड़ को क्लीयर करने के उद्देश्य से रेल प्रशासन द्वारा गाड़ी संख्य ०8863/०8864 गोदिया-छपरा-गोदिया होली स्पेशल ट्रेन ०1-०1 ट्रिप के लिए चलाई जा रही है। यह स्पेशल ट्रेन पश्चिम मध्य रेल के दोनों दिशाओं में कटनी, मैहर एवं सतना स्टेशनों से होकर गुजरेगी।

गाड़ी संख्या ०8863 गोदिया-छपरा स्पेशल ट्रेन दिनांक 12 मार्च 2025 को गोदिया स्टेशन से सायं 17:00 बजे प्रस्थान कर, अगले दिन कटनी भोर ०4:40 बजे, मैहर ०6:38 बजे, सतना ०7:10 बजे,

कटनी, मैहर एवं सतना स्टेशनों से गुजरेगी

प्रयागराज छिवकी 10:10 बजे पहुँचकर अन्य स्टेशनों से होते हुए और रात 19:00 बजे छपरा स्टेशन पहुंचेगी। गाड़ी संख्या ०8864 छपरा-गोदिया स्पेशल ट्रेन दिनांक 13 मार्च 2025 को छपरा स्टेशन से रात्रि 22:15 बजे प्रस्थान कर, अगले दिन प्रयागराज छिवकी भोर ०4:00 बजे, सतना सुबह ०8:45 बजे, मैहर ०9:18 बजे, कटनी 10:10 बजे पहुँचकर अन्य स्टेशनों से होते हुए और

रात्रि 23:45 बजे गोदिया स्टेशन पहुंचेगी।

ठहराव- डोंगरगढ़, राजनांदावां, दुर्ग, रायपुर, भाटापारा, उसलापुर, पेंड्रा रोड, अनूपपुर, शहडोल, उमरिया, कटनी, मैहर, सतना, मानिकपुर, प्रयागराज छिवकी, चुनार, वाराणसी, गाज़ीपुर सिटी बलिया।

कोच संरचना- 2 एसी 2 टियर, 7 एसी 3 टियर, 2 स्लीपर, 9 जनरल, 1 एसएलआरडी एवं 1 जनरेटर कार। यात्री होली स्पेशल ट्रेने के ठहराव की विस्तृत जानकारी रेल मदद 139 अथवा एनटीईएस ऑनलाइन माध्यम से प्राप्त कर सकते हैं।

रेलवे ने महिला जवानों को चुनौतियों से निपटने के लिए गैर-घातक प्रभावी उपकरण मिर्च स्प्रे कैन बनाने की पहल की

जबलपुर (नगर प्रतिनिधि)। भारतीय रेलवे ने रेलवे सुरक्षा बल की महिला जवानों को मिर्च स्प्रे के डिब्बों से लैस करने का फैसला किया है। यह गैर-घातक लेकिन प्रभावी उपकरण महिला आरपीएफ जवानों को चुनौतीपूर्ण परिस्थितियों से तेजी से निपटने में मदद करेगा, खासकर अकेले या बच्चों के साथ यात्रा करने वाली महिला यात्रियों की सुरक्षा करते समय, ताकि महिला यात्रियों के लिए सुरक्षित ट्रेन यात्रा सुनिश्चित की जा सके।

यह अभिनव कदम भारतीय रेलवे की लैंगिक समावेशिता, महिला सशक्तिकरण और अपने विशाल नेटवर्क में बढ़ी हुई सुरक्षा के प्रति दृढ़ प्रतिबद्धता को दर्शाता है। मिर्च स्प्रे के डिब्बे उपलब्ध कराने से महिला आरपीएफ जवानों को सुरक्षा की एक अतिरिक्त परत मिलेगी, जिससे वे खतरों को रोक सकेंगी, उत्पीड़न की घटनाओं का जवाब दे सकेंगी और आपात स्थितियों को प्रभावी ढंग से संभाल सकेंगी - खासकर सुनसान पड़े स्टेशनों, चलती ट्रेनों और दूरदराज के रेलवे स्थानों जैसे संवेदनशील क्षेत्रों में जहां तत्काल बैकअप उपलब्ध नहीं हो सकता है।

आरपीएफ के महानिदेशक ने कहा, प्रधानमंत्री के महिलाओं को सशक्त बनाने और सार्वजनिक स्थानों को सुरक्षित बनाने की कद?पना के अनुरूप भारतीय रेलवे ने महिला यात्रियों के लिए यात्रा के अनुभव को बेहतर बनाने के लिए लगातार अनेक उपाय किए हैं। हमारी महिला आरपीएफ कर्मी शक्ति, देखभाल और लचीलेपन का प्रतीक हैं। उन्हें मिर्च स्प्रे के डिब्बों से लैस करके, हम उनका आत्मविश्वास और परिचालन क्षमता बढ़ा रहे हैं, साथ ही यह स्पष्ट संदेश दे रहे हैं कि यात्रियों की सुरक्षा - विशेष रूप से महिलाओं की सुरक्षा - हमारी सर्वोच्च प्राथमिकता है।

ऐसी ही एक प्रभावशाली नीति आरपीएफ में अधिक महिलाओं को जानबूझकर शामिल करना है। आज, सभी केन्द्र्रीय सशस्त्र पुलिस बलों (सीएपीएफ) में महिलाओं का सबसे अधिक अनुपात (9 प्रतिशत) होने पर आरपीएफ को गर्व है। इनमें से अनेक महिला आरपीएफ कर्मी 'मेरी सहेली' टीमों का हिस्सा हैं, जिनकी मुख्य जम्मेदारी महिला यात्रियों के लिए सुरक्षित यात्रा सुनिश्चित करना है। 250 से अधिक 'मेरी

सहेली' टीमें प्रतिदिन लगभग 12,900 महिला यात्रियों से बातचीत करती हैं, और उन्हें सुरक्षा और आश्वासन दोनों प्रदान करती हैं। महिला आरपीएफ कर्मियों की भूमिका सुरक्षा से कहीं आगे तक फैली हुई है। वे अक्सर संकट में फंसी महिला यात्रियों की सहायता करती हैं, जिनमें ट्रेन यात्रा के दौरान प्रसव पीड़ा से जूझ रही गर्भवती माताएँ भी शामिल हैं। 'अंपैरेशन मातृशक्ति' के तहत, महिला आरपीएफ कर्मियों ने अकेले 2024 में 174 महिलाओं को ट्रेन में सुरक्षित रूप से जन्म देने में मदद की है, जिससे गोपनीयता, सम्मान और समय पर चिकित्सा सहायता सुनिश्चित हुई है। महाकुंभ जैसे प्रमुख आयोजनों के दौरान, आरपीएफ की महिला कर्मियों ने अपने पुरुष समकक्षों के साथ मिलकर अथक परिश्रम किया और प्रयागराज में पवित्र स्नान के लिए पहुंची हजारां महिला तीर्थयात्रियों को तुरंत सहायता प्रदान की। हाथ में नए उपकरण से लैस होने के साथ, महिला आरपीएफ जवान शक्ति, करुणा और लचीलेपन का प्रतीक होंगी, जो महिला यात्रियों के लिए सुरक्षित यात्रा के प्रति भारतीय रेलवे की प्रतिबद्धता की पुष्टि करेंगी।



जबलपुर (नगर प्रतिनिधि)। पाटन विधानसभा केअंतर्गत जनपद मझौली के हाईस्कूल खिन्नी के नवीन भवन का भूमिपूजन विधायकअजय विश्‍नोई जी के द्वारा किया गया इस अवसर पर जिला शिक्षा अधिकारी श्री घनश्याम सोनी, जनपद पंचायत मझौली कि अध्यक्ष श्रीमती विद्या दिनेश चौरसिया, सहायक संचालक अतुल चौधरी सहित जनप्रतिनिधि एवं अधिकारी उपस्थित रहे।



जबलपुर (नगर प्रतिनिधि)। रमजान मुबारक के 6 वे रोज़े पर वरिष्ठ कांग्रेस नेता अकबर खान सरवर, समाजसेवी आमीन खान द्वारा सदर ईद्गाह में अप्तार का एहतेमाम किया गया। सायं

मागरिक की अजान बुलंद होने पर रोजा खोला गया। इफ्तार उपरांत मौलाना हुसैन रब्बानी ने मागरिक की सामुहिक नमाज हुआ कराई। इफ्तार में विधायक लखन घनघोरिया, पूर्व विधायक

सदर ईद्गाह में हुआ अप्तार

विनय सक्सेना, ननि के नेता प्रतिपक्ष अम्बरीष मिश्र, पठान समाज के सरदार हाजी मुईन खान, एडवोकेट तौसीफ खान, अकबर उस्मानी, हाजी कदीर सोनी, आमीन कुरेशी, प्यारे साहब, मुबारक कादरी, सैय्यद कादिर अली कादरी, पार्षद अख्तर अंसारी, गुलाम हुसैन, याकूब अंसारी, राजेश यादव, गुड्डू नबी, एसके मुद्दीन प्यारे साहब, सरदार आयाज राइन, हाफिज मकसूद, मौलाना चांद कादरी, मुबारक अली कादरी, कादिर अली कादरी, एडवोकेट बाहर अंसारी, एडवोकेट फरीदी, एडवोकेट अबसर अहमद, कलीम मामू, अराफात खान, सईद कूलर आदि की उपस्थिति उल्लेखनीय रही।

सशक्त नारी से ही सशक्त समाज का निर्माण होता है



जबलपुर (नगर प्रतिनिधि)। उक्त उद्गार अंतरराष्ट्रीय महिला दिवस के अवसर पर आयोजित समारोह में वाहन निर्माणी के मुख्य महाप्रबंधक श्री संजीव कुमार भोला ने व्यक्त किए। निर्माणी में बड़ी ही धूमधाम के साथ अंतर्राष्ट्रीय महिला दिवस दिवस मनाया गया। निर्माणी के ऑफिसर्स मेस में समारोह का आयोजन किया गया जिसके मुख्य अतिथि निर्माणी के मुख्यमंत्री संजीव कुमार भोला थे।

इस अवसर पर उन्होंने कहा की सशक्त महिला ही सशक्त समाज का निर्माण करती है अतः आज महिलाओं को और अधिक सशक्त होने की आवश्यकता है। इस अवसर पर महिला कल्याण समिति की अध्यक्ष श्रीमती रचना भोला ने स्ट्रेस मैनेजमेंट पर एक व्याख्यान दिया। साथ ही उन्होंने एक मेडिटेशन सेशन कराया जिससे महिलाओं को तनाव कम करने की जानकारी प्राप्त हुई। इस अवसर पर

शहर की प्रसिद्ध गाइनेकोलॉजिस्ट श्रीमती अनिला डे उल्स्थित हुई। उन्होंने महिला स्वास्थ्य पर एक विस्तृत व्याख्यान दिया। यह व्याख्यान महिलाओं के संपूर्ण स्वास्थ्य पर आधारित था। इस अवसर पर निर्माणी में प्रशिक्षण प्राप्त कर रही लडकियों ने एक लघुनाटिका का मंचन किया तथा ग्रुप डांस भी प्रस्तुत किए। समारोह में श्री कमलेश कुमार, महाप्रबंधक, श्री ए.के. राय, महाप्रबंधक, श्री रामेश्वर मीणा महाप्रबंधक, श्री आशुतोष कुमार महाप्रबंधक एवं श्री कुलदीप कुमार लखनिया संयुक्त महाप्रबंधक उपस्थित हुए। निर्माणी की महिला अधिकारीद्वय श्रीमती आस्था श्रीवास्तव एवं देवश्री चक्रवर्ती उपमहाप्रबंधक उपस्थित हुईं। समारोह के अंत में मुख्य महाप्रबंधक महोदय की ओर से सभी महिलाओं के लिए लंच का आयोजन की भी किया गया। निर्माणी की समस्त महिलाओं ने इस समारोह में भाग लेकर आयोजन को सफल बनाया।

काचीगुड़ा-मदार जंक्शन-काचीगुड़ा होली स्पेशल ट्रेन का संचालन

जबलपुर। होली त्यौहार के अवसर पर यात्रियों की सुविधा एवं अतिरिक्त यात्री भीड़ को क्लीयर करने के उद्देश्य से रेल प्रशासन द्वारा गाड़ी संख्या ०77०1/०77०2 काचीगुड़ा-मदार जंक्शन-काचीगुड़ा होली स्पेशल

ट्रेन दो-दो ट्रिप के लिए चलाई जा रही है। यह स्पेशल ट्रेन पश्चिम मध्य रेल के रानी कमलापति स्टेशन से होकर गुजरेगी।

गाड़ी संख्या ०77०1 काचीगुड़ा-अजमेर स्पेशल ट्रेन दिनांक 11 एवं 16 मार्च 2025

को काचीगुड़ा स्टेशन से रात 23:30 बजे प्रस्थान कर, अगले दिन रात्रि 22:45 बजे रानी कमलापति और मार्ग के अन्य स्टेशनों से होते हुए तीसरे दिन दोपहर 12:50 बजे मदार जंक्शन स्टेशन पहुंचेगी।



जबलपुर (नगर प्रतिनिधि)। अंतर्राष्ट्रीय महिला दिवस पर तरंग ऑडिटोरियम रामपुर में मध्यप्रदेश पावर ट्रांसमिशन कंपनी (एम.पी. ट्रांसको) की मातृशक्तियों का सम्मान कार्यक्रम आयोजित हुआ। जिसमें मुख्यालय जबलपुर स्थित सभी नियमित, सविदा एवं आउटसोर्स महिला कार्मिकों को सम्मानित किया गया। कार्यक्रम की अध्यक्षता मध्यप्रदेश पावर ट्रांसमिशन कंपनी के प्रबंध संचालक इंजी. सुनील तिवारी ने की। मुख्य अतिथि मध्यप्रदेश पूर्व क्षेत्र विद्युत वितरण कंपनी के प्रबंध संचालक श्रि मंजीत सिंह, जबलपुर के मुख्य चिकित्सा स्वास्थ्य अधिकारी डॉक्टर संजय मिश्रा एवं प्रसिद्ध महिला चिकित्सक डॉक्टर सारिका दुबे थी। मध्यप्रदेश पूर्व क्षेत्र विद्युत वितरण कंपनी की सी.जी.एम. श्रीमति नीता राठौर मध्यप्रदेश विद्युत मंडल परिवार की महिला कार्मिकों की प्रतिनिधि के रूप में मंच पर उपस्थित रहीं।

मातृशक्ति की उपलब्धियों का सम्मान करने का अवसर: एम.डी. इंजी. सुनील तिवारी

कार्यक्रम के अध्यक्ष मध्यप्रदेश पावर ट्रांसमिशन कंपनी के प्रबंध संचालक इंजी. सुनील तिवारी ने कहा कि अंतर्राष्ट्रीय महिला दिवस सिर्फ महिलाओं के प्रति आदर व्यक्त करने का दिन नहीं है बल्कि यह उन तमाम मातृशक्तियों की उपलब्धियों का सम्मान करने का अवसर है जिनके कारण समाज में महिलाओं ने बदलाव लाया है। उन्होंने इस अवसर पर विशिष्ट अतिथि डॉ. संजय मिश्रा का सधुवाद किया जिन्होंने ट्रांसको महिला कार्मिकों के लिये फ्री हेल्थ चेकअप शिविर आयोजित करवाया एवं डॉ. सारिका दुबे को धन्यवाद दिया जिन्होंने महिलाओं के लिये बेहद उपयोगी विषय पर सारगर्भित व्याख्यान प्रस्तुत किया। उन्होंने एम.पी ट्रांसको की समस्त महिला कार्मिकों को अंतर्राष्ट्रीय महिला दिवस की बधाई देते हुये कहा कि मानव जीवन की प्रगति और विकास में मातृशक्ति के योगदान को मान्यता देने का यह एक अच्छा अवसर होता है, मातृशक्ति

राष्ट्र, समाज और परिवार की धुरी होती है। महिलाओं का आर्थिक सशक्तिकरण जरूरत एम.डी. श्री अनय द्विवेदी

इस अवसर पर विशिष्ट अतिथि के रूप में उपस्थित मध्यप्रदेश पूर्व क्षेत्र विद्युत वितरण कंपनी के प्रबंध संचालक श्री अनय द्विवेदी ने कहा कि देश एवं समाज के सर्वांगीण विकास के लिये महिलाओं की अधिक से अधिक भागीदारी और उनका प्रोत्साहन आवश्यक है। उन्होंने कहा कि महिलाओं को आर्थिक रूप से सशक्त होने के लिये नौकरी या व्यवसाय करना चाहिये।

पावर सेक्टर में भी मातृशक्ति विद्यमान - जेनको एम.डी. श्री मंजीत सिंह मध्यप्रदेश पावर जनरेटिंग कंपनी के प्रबंध संचालक श्री मंजीत सिंह ने कहा कि मातृशक्ति के कारण हम सबका अस्तित्व है। आज पावर सेक्टर में भी महिलाओं का बोलबाला है और जनरेशन जैसी कंपनी में भी मातृशक्ति पावर हाउस जैसी कठिन जगह पर अपना समूह दे रही है।

भारत में प्रारंभ से ही महिला रही है सशक्त सी.जी.एम. राठौर

मध्यप्रदेश पूर्व क्षेत्र विद्युत वितरण कंपनी की सी.जी.एम. श्रीमति नीता राठौर ने अपने उदबोधन मे कहा कि भारत में महिला प्रारंभ से ही शक्ति के रूप में पूजी जाती रहीं हैं इसलिये वह पहले भी सशक्त थी और अभी भी पुरूषों के साथ कंधा से कंधा मिलाकर हर क्षेत्र में कार्य कर रही हैं। उन्होंने कहा कि विद्युत परिवार महिला कार्मिकों के लिये सुरक्षित एवं साफ-सुथरा कार्यस्थल है।

जबलपुर के मुख्य चिकित्सा स्वास्थ्य अधिकारी डॉक्टर संजय मिश्रा ने कहा कि ह्याल्कि स्वास्थ्य विभाग में महिलाओं की जायादा भागीदारी रहती है लेकिन उन्होंने पहली बार विद्युत क्षेत्र में महिलाओं को इस तरह के चुनौती भरे कार्य निष्पादित करते हुये जाना। इस अवसर पर मुख्य अध्ययता श्री देवश्रीष चक्रवर्ती के संयोजन में नारी के प्रति बदलते सकारात्मक रवैये को परिलक्षित करती एम.पी. ट्रांसको के कार्मिकों द्वारा एक लघु नाटिका का मंचन भी किया गया। कार्यक्रम का संचालन अधीक्षण अभियंता श्री राजेश दीक्षित ने किया।



नगर-डगर

जबलपुर दिन रविवार 09 मार्च 2025

बदमाशों ने घर पर पथराव किया, तो दहशत में बुजुर्ग को आया हार्ट अटैक

विष्णु कनौजिया की हार्ट अटैक से मृत्यु हो गई– 2021 में विवाद के बाद बदमाशों ने हमला किया

जबलपुर (नगर प्रतिनिधि)। सिविल लाईंस थाना क्षेत्र में गुरुवार-शुक्रवार की मध्यरात्रि कुछ बदमाशों ने एक घर पर पथराव कर दिया। तोड़फोड़ करते हुए जमकर हंगामा किया। दहशत में घर के अंदर रहने वाले एक वृद्ध की हार्ट अटैक से मौत हो गई। मृतक का नाम विष्णु कनौजिया था। उनकी उम्र 65 वर्ष थी। वह पत्नी और भतीजे के परिवार के साथ यहां रहते थे। रात में सभी घर पर सो रहे थे। इस दौरान कुछ बदमाश आए और पथराव करना शुरू कर दिया। उन्होंने घर के बाहर और नीचे खड़े वाहनों में तोड़फोड़ कर दहशत फैलानी शुरू कर दी। अचानक हुई घटना से वृद्ध घबरा गए। थाना सिविल लाईन मे दिनांक 7-3-25 की रात्रि वेदप्रकाश रजक उम्र 34 वर्ष निवासी साई बाबा चौक के



पास सिविल लाईन ने लिखित शिकायत दर्ज कराई कि दिनांक 7-3-25 की रात लगभग 1-30 बजे अभिषेक पाल उर्फ चिन्हू, मासल पाल, छोटू उर्फ लाला श्रीवास्तव, अकबर अली, लखन

ठाकुर, मिक्की यादव, शाहरूख अंसरी एवं अन्य 2-3 लोग उसके घर में घुसकर लाठी, तलवार से हमला किया और गोली भी चलाई, घर के अंदर रखी गाड़ियों में तोड़फेड़ की और आग लगाये

जिससे सुजुकी हीट क्रमांक एमपी 20 एम बी 2507 में आग लगकर थोड़ी सी जल गयी है घर के दरवाजे खिड़की , घर के उपर बने हास्टल में पत्थर मारकर तोड़फेड़ किये, आवाज सुनकर उसके फूम

विष्णुप्रसाद कनौजिया जैसे ही दरवाजे के पास पहुंचे तभी मासल पाल ने फूम विष्णु प्रसाद के उपर तलवार से हमला कर दिया जो फूम को न लगकर घर के दरवाजे में लग गयी तभी मासल पाल द्वारा धक्का देने पर फूम नीचे गिर कर बेहोश हो गये, जिन्हें उपचार हेतु जबलपुर अस्पताल लेकर गये डाक्टर ने चैक कर फूम विष्णुप्रसाद को मृत घोषित कर दिया। उसके फूम की मृत्यु मासल पाल के कारण हुयी है। लिखित शिकायत पर आरोपी अभिषेक पाल, मासल पाल, छोटू श्रीवास्तव, अकबर अली, लखन ठाकुर, मिक्की यादव, शाहरूख अंसरी के विरूद्ध धारा 333, 324(4), 352, 326(एफ), 331(6) 115(2), 3(5) बीएनएस का अपराध पंजीबद्ध कर विवेचना मे लिया गया।

नगर निगम मुख्यालय सहित संभागीय कार्यालयों में आयोजित लोक अदालत के दौरान जमा हुई रिकार्डतोड़ 7 करोड़ 12 लाख रूपये से अधिक की राशि

लोक अदालत में आज 6 हजार 6 सौ करदाताओं ने बकाया करों की राशि जमा कर लिया छूट का लाभ



आज सभी संभागीय कार्यालयों में राजस्व प्रभारी एवं एम.आई.सी. सदस्य डॉ. सुभाष तिवारी के द्वारा निरीक्षण किया गया। निरीक्षण एवं राजस्व अधिकारी राकेश तिवारी ने बताया कि लोक अदालत में सम्पत्तिकर के ऐसे प्रकरण जिनमें कर तथा अधिभार की राशि 50 हजार रुपये तक बकाया होने पर मात्र अधिभार में 100 प्रतिशत तक की छूट, 50 हजार रुपये से अधिक तथा 1 लाख रुपये तक बकाया होने पर

राहत प्रदान करें।

निगमायुक्त श्रीमती प्रीति यादव, अपर आयुक्त राजस्व श्रीमती अंजू सिंह, उपायुक्त पी.एन. सन्खरे एवं राजस्व अधिकारी राकेश तिवारी ने बताया कि लोक अदालत में सम्पत्तिकर के ऐसे प्रकरण जिनमें कर तथा अधिभार की राशि 50 हजार रुपये तक बकाया होने पर मात्र अधिभार में 100 प्रतिशत तक की छूट, 50 हजार रुपये से अधिक तथा 1 लाख रुपये तक बकाया होने पर

मात्र अधिभार में 50 प्रतिशत तक की छूट, 1 लाख रुपये से अधिक बकाया होने पर मात्र अधिभार में 25 प्रतिशत तक की छूट दी गई। उन्होंने बताया कि जलकर के ऐसे प्रकरण जिनमें कर तथा अधिभार की राशि 10 हजार रुपये तक बकाया होने पर 100 प्रतिशत की छूट, राशि 10 हजार रुपये से अधिक तथा 50 हजार रुपये से कम बकाया होने पर मात्र अधिभार में 75 प्रतिशत की छूट, राशि 50 हजार रुपये से अधिक बकाया होने

पर मात्र अधिभार में 50 प्रतिशत की छूट प्रदान की गई। उन्होंने बताया कि छूट उपरांत राशि अधिकतम् दो किस्तों में जमा कराई गई,

जिसमें से कम से कम 50 प्रतिशत राशि लोक अदालत के दिन जमा कराई गई, शेष राशि अधिकतम एक माह में जमा कराना अनिवार्य होगा। लोक अदालत में सभी संभागीय अधिकारी, राजस्व निरीक्षक एवं करसंग्रहिताओं की भूमिका सहायनीय रही।

लक्ष्मी साड़ी भंडार के सामने एस.पी. मार्केट लार्डगंज के पास लगेगा शिविर

व्यापारियों की सुविधा के लिए लायसेंस बनवाने दो दिवसीय शिविर का आयोजन आज से

31 मार्च के बाद बिना लायसेंस लिये व्यापार करने वाले व्यापारियों के विरूद्ध की जायेगी कार्रवाई

जबलपुर (नगर प्रतिनिधि)। निगमायुक्त श्रीमती प्रीति यादव के निर्देशानुसार बाजार अधीक्षक दिनेश प्रताप सिंह के द्वारा व्यापारियों की सुविधा के लिए लायसेंस बनवाने शिविर का

व्यापारी शिविर में बनवा सकते है नए लायसेंस भी व्यापारियों के लिए लायसेंस बनवाने का सुनहर अवसर

आयोजन किया जा रहा है। बाजार अधीक्षक दिनेश प्रताप सिंह ने बताया कि लार्डगंज व्यापारी संघ जबलपुर थोक वस्त्र विक्रेता के सहयोग से दुकानों के लायसेंस बनाने दो दिवसीय शिविर का आयोजन आज दिनांक 9 मार्च एवं 10 मार्च 2025 को समय सुबह 11:00 बजे से सायं 06:00 बजे तक लक्ष्मी साड़ी सेन्टर के सामने एस.पी. मार्केट लार्डगंज में

किया गया है। बाजार अधीक्षक दिनेश प्रताप सिंह ने बताया कि इस शिविर में जिन लोगों ने पहले कभी लाइसेंस नहीं बनवाए उनके भी लाइसेंस बहुत आसानी से बनाए जाएंगे। उन्होंने बताया कि 31 मार्च

2022 तक नवीनीकरण न होने की दशा में नगर निगम द्वारा अप्रैल माह से 100 प्रतिशत विलम्ब शुल्क लिया जायेगा। निगम सीमान्तर्गत संबंधित व्यापार का नगर निगम से लायसेंस प्राप्त करना अनिवार्य है। अन्यथा निगम प्रतिष्ठान में तालाबंदी की कार्यवाही की जायेगी। नगर निगम की अप्रिय कायाही से बचें।

अंतर्राष्ट्रीय महिला दिवस-रेलवे में सुरक्षा, संचालन और नेतृत्व की जिम्मेदारी रही महिलाओं के कंधों पर

जबलपुर । भारतीय रेल ने अंतर्राष्ट्रीय महिला दिवस 2025 को भव्यता, उत्साह और गौरव के साथ मनाते हुए महिला सशक्तिकरण की दिशा में अपनी प्रतिबद्धता को और सशक्त किया। रेलवे ने पूरे देश में विभिन्न प्रेरणादायक कार्यक्रमों का आयोजन किया, जिसमें महिला कर्मचारियों की भूमिका, उनकी कड़ी मेहनत और उपलब्धियों का सम्मान किया गया। महिला लोको पायलटों द्वारा ट्रेनों का संचालन हो या स्टेशन प्रबंधन, टिकट काउंटर, टिकट निरीक्षण,अंतर्राष्ट्रीय स्तर के खेल, इंजीनियरिंग और रेलवे सुरक्षा बल (रक्षक) की तैनाती- भारतीय रेल की नारी शक्ति ने हर क्षेत्र में अपनी दक्षता और नेतृत्व क्षमता को सिद्ध किया।

ऑल-वुमन ट्रेनों का संचालन इस अवसर पर कई ट्रेनों को ऑस वुमन स्टाफ द्वारा संचालित किया गया है। छत्रपति शिवाजी महाराज टर्मिनस (ष्टस्ञ्ज) से साईं नगर शिरडी वंदे भारत एक्सप्रेस का संचालन पूरी तरह से महिला कर्मचारियों ने किया। वहीं दिल्ली के सफदरजंग रेलवे स्टेशन से ऑल वुमन फ़ेट ट्रेन चलाई गई। बेंगलुरु डिवीजन से केएसआर बेंगलुरु-मैसूर मालगुडी एक्सप्रेस और मैसूर-जयपुर एक्सप्रेस भी

पूरी तरह से महिला कर्मचारियों द्वारा संचालित की गई। भोपाल-बिलासपुर एक्सप्रेस और झांसी मंडल में बुंदेलखंड एक्सप्रेस का संचालन भी महिला कर्मियों ने किया।

स्टेशन संचालन में महिला कर्मचारियों की भागीदारी सियालदह स्टेशन पर ‘मातृभूमि लोकल’ (लेडीज स्पेशल श्रृंख) ट्रेन का संचालन महिलाओं द्वारा किया गया। वहीं गोरखपुर जंक्शन का संपूर्ण प्रबंधन महिलाओं ने संभाला। महाराष्ट्र के माटूंगा और राजस्थान के गांधीनगर रेलवे स्टेशन की कमान भी नारी शक्ति के जिम्मे रही। इसी कड़ी में नॉर्थ ईस्ट फ़टियर रेलवे जोन के अलिपुरद्वार मंडल के कूच बिहार रेलवे स्टेशन (ष्ट्ज्क) को पूरी तरह से महिलाओं के नेतृत्व में संचालित किए जाने की घोषणा की गई है।

महिला कर्मचारियों का सम्मान विभिन्न रेलवे जोनों में महिला लोको पायलट, ट्रेन मैनेजर, टिकट चेकिंग स्टाफ और अन्य महिला कर्मचारियों को उनके उत्कृष्ट योगदान के लिए सम्मानित किया गया। एक ओर जहां उत्तर रेलवे और दक्षिण रेलवे में विशेष सम्मान समारोह आयोजित किए गए, जहां महिला

कर्मचारियों को पुरस्कार प्रदान किए गए। वहीं पश्चिम मध्य रेलवे के जबलपुर, भोपाल और कोटा मंडलों में महिला कर्मचारियों को उत्कृष्ट कार्य के लिए प्रशस्ति पत्र प्रदान किए गए। जागरूकता और स्वास्थ्य कार्यक्रमों की कड़ी में इंटीग्रेल कोच फैक्ट्री (ट्ट्प्रस्) चेन्नई में क्रिज प्रतियोगिता, योग सत्र और मानसिक स्वास्थ्य कार्यक्रम का आयोजन किया गया। साथ ही पश्चिम रेलवे ने ‘नर्थिंग इज इम्पॉसिबल’ थीम पर विशेष पॉडकास्ट एपिसोड जारी किया, जिसमें एशिया की पहली महिला मोटरवुमन की प्रेरणादायक यात्रा साझा की गई। ईस्ट कोस्ट रेलवे ने महिलाओं के लिए योग सत्र और वेलेनेस कार्डसलिंग जैसे आयोजन किए गए। देश के विभिन्न रेलवे स्टेशनों को महिलाओं के सम्मान में विशेष लाइटों से सजाया भी गया है।

महिला कर्मचारियों के लिए विशेष पहल भारतीय रेल ने महिला हेल्प डेस्क, निगरानी प्रणाली और सुरक्षा सुविधाओं को और मजबूत करने की घोषणा की। कोटा मंडल में आत्मरक्षा और वित्तीय साक्षरता कार्यशालाएं आयोजित की गईं। तो रतलाम मंडल में साइबर धोखाधड़ी और वित्तीय जागरूकता सेमिनार का आयोजन किया

गया। वहीं जबलपुर मंडल में ब्रेस्ट कैंसर स्क्रीनिंग कैंप लगाया गया, जिसमें 200 से अधिक महिलाओं की जांच की गई।

भारतीय रेल की प्रतिबद्धता रेलवे बोर्ड के सूचना एवं प्रचार के कार्यकारी निदेशक दिलीप कुमार ने कहा कि रेलवे अपने ऑपरेटरों में महिलाओं की भागीदारी को बढ़ावा देने और लैंगिक समानता को मजबूत करने के लिए निरंतर प्रयास कर रहा है। ऑल-वुमन ट्रेनों, महिला प्रबंधन वाले स्टेशनों और विविध कार्यक्रमों के माध्यम से यह सुनिश्चित किया जा रहा है कि महिलाएं रेलवे के हर क्षेत्र में अग्रणी भूमिका निभाएं। भारतीय रेल के कुल 12 लाख 30 हजार कर्मचारियों में से 1 लाख 13 हजार नारी शक्ति शामिल हैं।

वर्तमान में 2000 से अधिक लोको पायलट, करीब 1900 महिला स्टेशन मैनेजर भारतीय रेल में सेवा दे रही हैं। अंतर्राष्ट्रीय महिला दिवस 2025 के अवसर पर आयोजित इन कार्यक्रमों ने भारतीय रेल में महिलाओं की सशक्त भूमिका और नेतृत्व क्षमता को दर्शाया। यह आयोजन केवल एक उत्सव नहीं, बल्कि लैंगिक समानता और महिला सशक्तिकरण की दिशा में एक मजबूत कदम भी है।



जबलपुर (नगर प्रतिनिधि)। थाना बेलबाग में रात में विष्णु साउद उम्र 23 वर्ष निवासी हाथीताल महावीर कालोनी थाना गोरखपुर ने रिपोर्ट दर्ज कराई कि वह प्रतिदिन ब्यूीहारबाग विशाल गेस्ट हाउस मोड़ पर शाम लगभग 4-30 बजे से रात लगभग 10 बजे तक मोमोस का ठेला लगाता है शाम लगभग 7-15 बजे प्रतिदिन की तरह ब्यूीहारबाग विशाल गेस्ट हाउस मोड़ पर रोड़ किनारे मोमोस का ठेला लगाया था उसके साथ में चाचा सुंदर भी उसकी मद्द कर रहे थे तभी रंजीत जाट अपने 2 साथियों के साथ आया

दैनिक क्षितिज किरण 8

युवक ने चार मंजिला खंडहर से कूदकर दी जान, गर्लफ्रेंड के बात न करने से दुखी था

जबलपुर (नगर प्रतिनिधि)।

जबलपुर स्थित ग्वारीघाट क्षेत्र में चार मंजिला खंडहर से कूदकर देवेन्द्र उपाध्याय नामक युवक ने आत्महत्या कर ली. देवेन्द्र को लेकर यह चर्चा रही कि वह गर्लफ्रेंड के बात न करने के कारण दुखी थी, उसने अपने दोस्त से यह बात की थी. मौके पर पहुंची पुलिस ने शव को पोस्टमार्टम के लिए भेजकर मार्ग कायम कर लिया है. पुलिस को मौके से कोई भी सुसाइड नोट नहीं मिला है.

पुलिस के अनुसार हनुमानताल क्षेत्र में रहने देवेन्द्र पिता चंद्रभूषण उपाध्याय उम्र 20 वर्ष के घर में एक परिवार तीन साल पहले आया था. देवेन्द्र की किराएदार की बेटी से दोस्ती हो गई, दोस्ती धीरे-धीरे प्यार में बदल गई. दोनों को एक दूसरे से मिलते जुलते रहे. इस बीच लड़की फोटो उसके पिता के हाथ लग गई,जिसपर पिता जमकर नाराज हुए. उन्होंने देवेन्द्र के पिता से शिकायत करते हुए कहा कि यदि दोबारा ऐसा हुआ तो वे पुलिस से शिकायत कर देंगे. करीब सात माह पहले वे मकान छोड़कर कही और शिफ्ट हो गए. इसके बाद से लड़की ने भी देवेन्द्र से बातचीत करना बंद कर



दिया. जिसके चलते देवेन्द्र अवसाद में चला गया, उसने कालेज जाना भी बंद कर दिया. बीते दिन देवेन्द्र ने अपने दोस्त से चर्चा करते हुए कहा कि वह लड़की को बहुत प्यार करता है, लेकिन उसने बातचीत करना बंद कर दिया. उसके मन में बार-बार आत्महत्या करने का मन कर रहा

है, दोस्त ने समझाया कि समय के साथ सब ठीक हो जाएगा. उस वक्त तो देवेन्द्र शांत हो गया, लेकिन रात 8 बजे के लगभग देवेन्द्र घर में बिना कुछ बताए निकल गया और गौरीघाट के समीप एक चार मंजिला खंडहर से कूदकर आत्महत्या कर ली. देर रात कुछ लोगों ने देखा तो पुलिस को खबर दी. मौके पर पहुंची पुलिस ने शव को उठाकर मेडिकल अस्पताल पोस्टमार्टम के लिए पहुंचाकर मार्ग कायम कर लिया. इधर देर रात तक देवेन्द्र के घर न आने से परिजन परेशान हो गए, उन्होंने अपने स्तर पर जानकारी हासिल की लेकिन कोई जानकारी नहीं मिली. कुछ देर बाद उन्हे आत्महत्या किए जाने की खबर मिली तो स्तब्ध रह गए. इधर पुलिस का कहना है कि मृतक के पास कोई सुसाइड नोट नहीं मिला है.

^[1] जबलपुर (नगर प्रतिनिधि)।

^[2] स्वात्ताधिकारी मुद्रक प्रकाशक कृष्णकांत सक्सेना की ओर से श्री बालाजी प्रिंटर्स, प्लॉट नं.21,सेक्टर-एच,इंडस्ट्रियल एरिया,गोविंदपुरा भोपाल से मुद्रित तथा मकान नंबर 358 साठियां कुंआ जबलपुर से प्रकाशित।

^[3] ब्यूरो प्रमुख श्री विलक्षण सक्सेना, सभी विवादों का न्याय क्षेत्र जबलपुर रहेगा। मो.नं. 9300696096, भोपाल 9425025999